
प्राथना 


[प्रार्थना साधक के विकास का अचूक उपाय है] 


+ 


मेरे नाथ ! 

आप अपनी 

सुघामयी, 

सवं-समथं, 

पतितपावनी, _ 

अहैतुकी कृपा से I 
दुःखी प्राणियों के हूदथ में 

त्याग का बल 


एवं 

सुखी प्राणियों के हृदय में 
सेवा का बल 

प्रदान करें ; 

जिससे वे 

सुख-दुःख के बन्धन से 
मुक्त हो, 

आपके 

पवित्र प्रेम का 
आस्वादन कर, 
कृतकृत्य हो जायें 

संघ के ११ नियम 
१-आत्म-निरीक्षण, अर्थात्‌ प्राप्त विवेक के प्रकाश में 
अपने दोषों को देखना । 
२--की हुई भूल को पुनः न दोहराने का ब्रत लेकर, 
सरल विशवासपूर्वक प्रार्थना करना । 
इ--विचार का प्रयोग अपने पर और विश्वास का 
दूसरों पर, अर्थात्‌ न्याय अपने पर और प्रेम तथा 
क्षमा अन्य पर | 
४-जितेन्द्रियता, सेवा, भगवच्चिन्तन और सत्य की 
खोज द्वारा अपना निर्माण । 
५-दूसरों के कत्तव्य को अपना अधिकार, दूसरों की 
उदारता को अपना गुण और दूसरों की निबंलता 
को अपना बल, न मानना । 
६--पारिवारिक तथा जातीय सम्बन्ध न होते हुए भी, 
पारिवारिक भावना के अनुरूप ही पारस्परिक 
सम्बोधन तथा सदृभाव, अर्थात्‌ कर्मं की भिन्नता 
होने पर भी स्नेह की एकता । 
७-निकटवर्ती जन-समाज की यथाशक्ति क्रियात्मक रूप 
से सेवा करना । 
८--शारीरिक हित की दृष्टि से आहार-विहार में संयम 
तथा दैनिक कार्यों में स्वावलम्बन। 
९-शरीर श्रमी, मन संयमी, बुद्धि विवेकवती, हृदय 
अनुरागी तथा अहमु को अभिमान-ून्य करके अपने 
को सुन्दर बनाना । 
१०--सिक्के से वस्तु, वस्तु से व्यक्ति, व्यक्ति से विवेकं. 
तथा विवेक से सत्य को अधिक महत्व देना । 
११--व्यर्थ-चिन्तन त्याग तथा वर्तमान के सदुपयोग द्वारा 

समर्थित 


हे प्रकाशमय ! आपका दिया हुआ प्रकाश मेरी 
अहं-शुल्यता में निर्बन्ध होकर तेजोमय _ 
आलोक के असस्र प्रवाह के | 
रूप में जन-जीवन को 
युगों-युगों तक | 
आलोकित 
करता रहे, इसी प्रार्थना के 
साथ आपकी वचस्तु. 
आप हो को 
सर्मापत ! 


विनीता : 
दिव्य ज्योति देवको 

जीवन-कला 
ग्र 
मानव-सेवा-संघ जीवन कला है । कैसे जियें, जिससे 
जीना सार्थक हो जाय ? संघ की विचारधारा इसी प्रश्‍न 
का उत्तर है। किसी के सामने यह प्रश्‍न उठ खड़ा हुआ ! 
जीवन की झोध हुई और उत्तर मिला। बह उत्तर 
सादंभौम हो जाय, इसी उद्देश्य से उसे संघ के माध्यम 
से प्रकट किया गया है। अतः जो कुछ बताया गया है, 


सह्‌ कोरा सिद्धान्त नहीं है, प्रत्यक्ष अनुभव पर आधारित 
है। 
हम केसे जी रहे हैं, कंसे जीना चाहिए : 

अब तक हमने बहुत कुछ किया, पर करने का अन्त 
नहीं हुआ। बहुत कुछ जाना, पर निःसन्देह नहीं हुये। 
बहुतों को अपना माना; पर हृदय की भूख नहीं मिटी । 
कभी वस्तुओं का अभाव, कभी पराधीनता का दु:ख, कभी 
नीरसता की पीड़ा, कभी लोक की और कभी परलोक की 
चिन्ता सताती ही रहती है। अततः हमें जीना नहीं आया । 
इस दशा में यदि हम जीबन का मूल्यांकन बदल डालें, 
तो हमें जीने की कला आ जायेगी। शरीरों (स्थूल, सूक्ष्म, 
कारण) का पोषण-माल्न जीवन नहीं है। यह तो सृष्टि का 


छक ग 2 
CC-0. स्थल भाग है। जो कछ सत्य और मधुर ५ उसकी. 


३. | | पथ प्रदीष 


उपलब्धि में ही जीवन है। अतः शारीरों के पोषण की 
क्रिया में-से अपना संवेगात्मक सम्बन्ध हटा लें। प्रेरकों 
(१1०४४७) की उत्पत्ति से उत्पन्न तनाव (7००००) और 
पूति से प्राप्त आराम (९०४०) के परिणामस्वरूप आसित 
होने वाले सुख में-से महत्व-बुद्धि निकाल दें। सत्य, शाश्‍वत 
और मधुर से मिलने के लिये यह पहला कदम है। यह 
कठिन बात नहीं है और यदि इसे कठिन मानेंगे तो दूसरा 


उपाय भी नहीं हे। जीवन चाहिए, तो इतना करना ही | 


होगा और हम सभी कर सकते हैं। हम जीते तो हैं,पर मृत्यु 
की राह पर। अब इस ढंग से जिमें कि जिन्दगी की राह 
पर आ जायें । 


शरीर विज्ञान और मनोविज्ञान के अनुसार स्थूल 

और सूक्ष्म शरीरों की रचना ही इस प्रकार की है कि 
उन्हें बनाये रखने के लिये समय-समय पर अनेक प्रकार के 
प्रेरक (५०४४०) उत्पन्न होते रहते हैं और उनकी पूर्ति 
भी अनिवार्य होती है । परन्तु यह हमारी भुल है कि हम 
उसी क्रम को जीवन स्वीकार कर लेते हैं। इस भूल को 
मिटाना है। शरीरों का पोषण केवल इनकी सुरक्षा की 
दृष्टि से करें तो हमारा आहार-विहार अपने आप संयमित 
हो जायेगा । शरीर जीवन नहीं है, जीवन प्राप्ति के लिये 
साधन-सामग्री है । अतः इसको आवश्यक वस्तुओं के द्वारा 
पोषित कर इसे परिवार और समाज की सेवा में लगा 
दें। शरीरों की आसक्ति से रहित हो जाने पर आवश्यक 
वस्तुओं का अभाव नहीं रह जाता। तन, धन, कुल, 
परिवार आदि पर से अपने ममत्व का भार हटा लेने पर 

सबका स्वत: प्राकृतिक विकास होता है। यह लोक को 
सुन्दर बनाने की उत्तम कला है। आज तन में, मन में, 
परिवार में और समाज में जो कुरूपता दिखाई देती है, 
चह हमारे ममत्व का ही दुष्परिणाम है। हम जगते के 
साथ रहने की कला सोखलें, तो हमारा इनका सम्पर्क 
सार्थक हो जाय, अर्थात्‌ आसक्ति-रहित व्यक्तियों को सेवा 
पाकर जगत आनन्द से फूले-फले और जगत की सेवा 
करके उससे मुक्त होकर घ्यक्त्कि सत्य एबं मधुर से मिल 
कर कुतु-कृत्य हो जरय ¦ 


उपयु क्त रीति से सही प्रवृत्ति के बाद सहज निवृत्ति 
का नम्वर आता है । सेवा की परिणति शान्ति में होती 
है । इच्छाओं की चहल-पहल से मुक्त होने पर श्रम-रहित 
होकर हम “स्व॑ में प्रतिष्ठित होते हैं । मैं बया हुँ ? जीबन 
क्‍या हैं ? जगत क्या है ? आदि-आदि प्रश्‍नों का सही उत्तर 
पाकर निस्सन्देह होना साधनयुक्त जीवन का फल है॥ 
हमने भूगोल और खगोल का बड़ा अध्ययन किया, परन्तु 
अपने को नहीं जाना, इसलिये निस्सन्देह नहीं हो सके, 
क्‍योंकि जब हम अपने से भिन्न किसी को जानने का प्रयास 
करते हैं, तो हमें शरीरों का सहास लेना ही पड़ता है; 
इन्द्रिय-हष्टि एवं बुद्धि-दृष्टि से ही देखना पड़ता है। ये 
स्वयं ही सीमित हैं, अनेक प्रतिबन्धों से परिच्छिन्न किये 
हुये हैं। इनकी पृष्ठ-भूमि पक्षपातपूर्ण है। इनका निर्णय 
सत्य नहीं हो सकता। अतः उसके आधार पर प्राप्त की 
हुई जानकारी निस्सन्देह नहीं हो सकती । अब तक यही 
होता रहा है॥, जिन्होंने 'स्व' में प्रतिष्ठित होकर अपने को 

जान लिया, वे निस्सन्देह हो गये । उन्होंने सारी सृष्टि काः 
रहस्य पा लिया । परन्तु हम इन्द्रिय-हष्टि एवं बुद्धि 
इष्टि को सत्य मानकर वार-बार धोखा खाते रहते हैं। 
असत्य के माध्यम से सत्य नहीं जाना जः सकता । इनके 
माध्यम से जो जानने में आता है, उसका उपयोम-मात्र हमः 
कर सकते हैं। ष्यास और जल' दिखाई दे तो जल ले, प्यासा 
बुझा लें। बस, इतना ही कर सकते हैं । इन दृष्टियों से जो 
सत्य और सुन्दर भासित होता है, उसके पीछे दौड़ते रहे, 
परन्तु श्रम, शक्तिहीनता एवं मृत्यु के सिवाय हाथ कुछ नः 
लगा । अतः हम जानना ही चाहते हैं, तो अपने को जानें ४ 
यह सम्भव हे, यही आवश्यक हे । केवल यही जाना जा 
सकता हैं और यही जानना पूर्ण जानना है। इतना जानः 
लेने के बांद फिर और कुछ जानना शेष नहीं रहता । 


अपने को कँसे जानें ? श्रम-रहित होकर । मैं देह 

नही हूँ, देह मेरी नहीं है, मुझे कुछ नहीं चाहिए, मुझे कुछ 
नहीं करना: है-विवेक के प्रकाश में विवेचन के आधार. 
पर ऐसा अनुभव किया जाय और उसी के अनुरूप निर्णय 
लिया जाय तो विश्राम मिलेगा । शरीरों से. असंगत प्राप्तः 
होगी । असंगताः की शान्ति में जीवनी-शक्ति स्वत: अपने 
अविनाशी उदूगमः की: ओर प्रवाहित हो जाती है। अवि- 
नाशी से अविनाशी योग हो जाता है । तत्व-बोध हो जाता 
है। अभावका पूर्णं अभाव हो जाता है । सन्त-वाणी में 
मैने सुना है कि इसे निजानन्द कहते हैं। बड़ा भारी आनन्द 
होता है। हम जिस स्तर पर खड़े हैं, वहां से उस आनन्द 
का अनुमान नहीं कर सकते। महृषि रमण जी को असंगता 

का आनन्द प्राप्त हुआ था, तो वे कई महीने उसी मस्ती में 
पड़े रहे । महात्मा बुद्ध को निर्वाण का आनन्द प्राप्त हुआ 
था, तो वे भी बहुत दिनों तक उसी मस्ती में जंगलों में 
घूमते ही रहे। जन्म-जन्मान्तर का बंधा हुआ, थका हुआ, 
तापित, पीडित मानव जब विश्राम पाता है तो उसके 
आनन्द का क्या कहना ! अज्ञान का घना अन्धकारे 
यकायक जवज्ञान के प्रकाश से सदा के लिए नष्ट होता है 
भर साधक का सीमित अहं गल कर निज-स्वरूप में 
समाहित हो जाता है, तो केवल आनन्द-ही-आनन्द रह 
जाता है। जिसको संभाल न सकने पर साधक स्वयं 
आनन्द-स्वरूप हो जाता है । 

ज्ञान की अन्तिम परिणति है-निज-स्वरूप से 
अभिन्न हो जाना । जिसने अपने को जाना, उसने सब कुछ 
जान लिया। जिसने मरकर जीना सीख लिया, वह अमर 
हो गया । उसका लोक-परलोक सव उसी में समा गया । 
स्वामी रामतीर्थ ने मस्त होकर कहा था--“राम मुझ में, 
मैं राम में हूँ।' यह उनकी स्वानुभुति है। वह आज भी 
जन-जीवन में गूज रही है। युग-युगान्त तक गू'जती' 
रहेंगी । यह जीवन का सत्य है। यह अमरत्व है। इससे 
अभिन्न होने को कला जीवन की कला हैं। उससे भिन्न 
प्रकार का जीना जिन्दगी नहीं, मौत का ही रूपान्तर है । 
मानव-सेवा-संघ ने मानव-मात्र को अमरपद का जन्मजात 
अधिकारी माना है। 


. जो सत्य और शाइवत है, उसका एक अविभाज्यं 
प्रहत हन्याम, सत्य है, दहदहा है," तही उस कठ 

भी है। हंम सबकी रचना इन्हीं मूलतत्वो से हुई है। 
इसलिये हममें जहाँ सत्य की जिज्ञासा है, वहां प्रियता की 
लालसा भी है। लेखिका को स्वयं ही अपने निजी जीवन 
में ऐसे दीन-हीन क्षणों का अनुभव हुआ है कि जिनमें 
हृदय के अन्तरतम से यही करुण-कराह उठती थी :-- 

'हे मेरे रचयिता ! लम्बी नीरस और शुष्क अवधि 
के बदले मुझे क्षणभर का रसपूर्ण जीवन दे दो । ज्ञान के 
प्रकाश में प्रेम का अनन्त सागर लहराता रहे !' 

रसमय जीवन ही सत्य और शाइवत जीवन है । यही 
जीवन है। इसकी उपलब्धि की कला ही जीवन की 
सर्वोत्तम कसा है । 


संसार में संसार के लिएं रहो, अपने लिएं संसार कौ 
०आशा करता सच्चाई हैं| बुर होता-है।4.. ०७० घवर्मुन्क्रत्राए। 


मानव की महिमा 


2.4 


मानव जीवन की प्राप्ति किसी पुण्य-कर्म का फल 

नहीं है, रचयिता की देन है। यह स्वतः सिद्ध सत्य है । 
चूंकि मानवेतर योनियों में पुण्यकर्म करने की स्वाधीनता 
नहीं है, इसलिए मानवका निर्माण उसके कर्मफल पर 
नहीं, रचयिता की स्वेच्छा पर निर्भर है। इस सत्य से यह 
प्रकाश मिलता है कि जो किसी की देन है, वह अपने लिए 
नहीं है। परन्तु बड़े ही दुःख की बात है कि व्यक्ति इस 
सत्य की उपेक्षा करके यह सोचने लगता है कि मैं संसार 
में आया हूँ, तो मुझे सुख मिलना ही चाहिए। सुख की 
कामना से प्रेरित होकर व्यक्ति शरीर के मोह एवं वस्तुओं 
के लोभ से आक्रान्त हो जाता है । जडता, पराधीनता एवं 
अभाव से ग्रसित होकर स्वयं दुःखी होता है और सामाजिक 
जीवन में दुःख फैलाता है। फिर भी मानब के जीवन में 
शान्ति, स्वाधीनता एवं परम प्रेम की मौलिक मांग विद्य- 
मान रहती है । उस मांग का नाश कभी नहीं होता,कयोंकि 
यह अविनाशी तत्त्व है । अतः व्यक्तिगत जीवन की मौलिक 
मांग की पूति तथा सामूहिक जीवन की विषमता एवं 
सद्भूष का अन्त करना जिसे अभीष्ट है, उसे इस सत्य को 
. स्वीकार करना ही पड़ेगा कि मानव-जीवन अपने लिए . 
नहीं है। तब यह प्रश्‍न उठता है कि जीवन किसके लिए 

है ? इस प्रश्‍न का सहज उत्तर है कि मानव का जीवन 
जगत्‌ और जगतूपति के लिए है। 


विचार करने पर यह साफ दिखाई देता है कि शरीर 
है संसार में और मैं हूँ अनन्त में अनन्त से भिन्न मेरा अस्तित्त्व 
नहीं है और संसार से भिन्न शरीर का अस्तित्त्व नहीं है, 
क्योंकि शरीर संसार के बाहर नहीं जा सकता और मैं अनन्त 
की सत्ता के बिना नहीं रह सकता । अतः अनन्त हैं और 
उनका संसार है। इस सत्य को स्वीकार करते हीन 'मैं' 
रहा और न मेरा शरीर रहा अर्थात्‌ इन दोनों का स्वतन्त्र 
अस्तित्व सिद्ध नहीं होता । इस हृष्टि से शरीर विश्व के 
काम आ जाय और अहम्‌ गल कर अनन्त कीं प्रीति हो 
जाय, तो यह मानव की पूर्णता है। 


इस पूणता को प्राप्त करने के लिए व्यक्ति के 
व्यक्तित्व में जितना भौतिक पहलू है (तीनों शरीर), 
उतने अंश में सभी को भौतिकवादी होना चाहिए । इसका 
व्यावहारिक दृष्टि से अर्थ (९18०८५ 1010109110) यह है 
कि शरीर और संसार की सजातीयता के आधार पर 
शरीर को संसार की सेवा में लगा देना चाहिए। 
सेवा से भिन्न शरीरों का मानव के जीवन में 
कोई महत्व नहीं है। पर यह ॒ रहस्य तभी समझ 
में आता है, जब इस बात पर ध्यान रहे कि शरीर अपना 
नहीं है और अपने लिये नहीं है। तब साधक कतृत्व के 
अभिमान और कर्मों की फलासक्ति से मुक्त हो जाता है । 
उदारतापूर्ण कतंव्य-परायणता उसके लिए सहज स्वाभा- 
विक हो जाती है, जो विश्व-शान्ति का मूलमन्त्र है। 

आज मानव-समाज में चारों ओर हा-हा-कार क्‍यों मचा 
है ? कतंव्य परायणता की अवहेलना और अधिकार लिप्सा 
की प्रबलता से । आज राष्ट्रीय जीवन के आगे निराशा का 
चना अन्धकार क्यों छाया है? क्योंकि आज हम इस सत्य 
को स्वीकार करने के लिए तैयार नहीं हैं कि मानव-जीवन 
में महत्त्व कतंव्य-पालन का है, अधिकार-लिप्सा का नहीं । 
अधिकार-लिप्सा से रहित कतंव्य-निष्ठा से मानव का 
जीवन जगत्‌ के लिए उपयोगी होता है । कतंव्य-परायणता 
योग का पू्व-पक्ष हैं और योग कतंव्य-परायणता का उत्तर- 
पक्ष है । कतंव्यनिष्ठ साधक योग-युक्त हो जाता है। 


“मानव के जीवन में अपना कुछ नहीं है। इस सत्य 
के आधार पर शारीरों पर से जब अपने ममत्व का भार 
हटा लिया जाता है और उनको जगत्‌ की ही वस्तु मान- 
कर जगत्‌ की ही सेवा में लगा दिया जाता है, तो शरीर 
का जगत्‌ से योग हो जाता है। अहमु और मम के बन्धन 
से मुक्त स्थूल शरीर की क्रियात्मक सेवा से स्थूल जगत्‌ 
का, सूक्ष्म शरीर की भावात्मक सेवा से सूक्ष्म जगत्‌ का 
और कारण शरीर की व्यापकता से कारण जगत्‌ का 
अद्भुत योग हो जाता है । यह योग-युक्त सेवा विभु होती 
है। व्यष्टि और समष्टि, शरीर और जगत्‌ के बीच योग हो 
जाने से शरीरों में अपार भौतिक शक्तियाँ आ जाती है । 
अनेक दिव्यताओं की अभिव्यक्ति होने लगती है। फिर भी 
ये सारे विकास और सभी उपलब्धियाँ अपने लिए नहीं 

हें। शुभ कर्म, सार्थक चिन्तन एवं निविकल्प स्थिति से 

प्राप्त सामर्थ्य-सब कुछ मानव-जीवन के भौतिक पहलू 
का ही विस्तार है। 


अतः यह सब कुछ जगत्‌ की सेवा के लिए ही है ; 
अपने लिए नहीं । इतनी सावधानी रखते हुए जब साधक 
सही प्रवृत्ति द्वारा रागमुक्त होकर योगयुक्त होता है और 
उस योग का भी भोग जब नहीं करता तब 'स्व का 
विकास आरम्भ होता है अर्थात्‌ वास्तविक जीवन, जो 
स्वयं अपने ही में है, उसकी अभिव्यक्ति होने लगती है, 
जिसकी परिणति आत्म-रति एवं प्रभु-प्रेम है । सही प्रवृत्ति 
के बाद जो सहज निवृत्ति आती है उस निवृत्ति की शान्ति 
में भी रमण न किया जाय, तो सम्पूर्ण जीवनी-शक्ति अपने 
आप अपने उद्गम की ओर प्रवाहित हो जाती है। यह 
अविनाशी से अविनाशी योग है। उसी शान्ति में उस 
विचार का उदय होता है जो निज स्वरूप का बोध कराता 
है और उसी शान्ति में-से उस भाव की अभिव्यक्ति होती 
हैं जो अनन्त के लिए रस-रूप है। इस रस के प्रवाह में 
सीमित अहम्‌-भाव समाहित होता है। ऐसा अहम्‌-शून्य 
प्रेम-पू्णं जीवन जगत्पति को रस प्रदान करता है और 
यही मानव-जीवन का चरम उत्कर्षं है। यही पूर्ण जीवन 
है । यही मानव-जीवन का परम लाभ है। विकास का यह 
सुन्दरतम एवं मधुरतम रूप सर्वोत्कृष्ट है, जो अनन्त 
सौन्दर्यवानु एवं अनन्त माधुर्यवान्‌ को भी रस प्रदान 
करता है। 


धन्य है मानव-जीवन और धन्य हैं इसके रचयिता ! 
मानव इतना स्वाधीन है कि उसे अपने लिए किसी से कुछ 

नहीं चाहिये ; वह इतना उदार है कि अखिल विश्व की 
सेवा कर सकता है और इतना मधुर, इतना प्रेमी है कि ` 
प्रेम-सिन्धु को रस से तरङ्भित कर सकता है। अतः ऐसी 
रचना और उसके रचयिता पर बलि-बलि जाॐ। 


म 


यह जो मानव जीवन है, इसमें इस बात 
की आवश्यकता नहीं है कि हम किसी और के 
गुरु बनें, हम किसी ओर के नेता बने । इसमें 
सबसे बड़ी आवश्यकता यह है कि हम अपना 
गुरु बनना सीखें, अपना नेता बनना सीखें। 
अपने को समझा-बुझा सकं और अपने द्वारा 
अपने साधन का निर्माण कर सक । 


CC-0. Mumukshu Bhawan Varanasi Colecior-DRFbangonn 


ईप्प 10076 ह्य 20३4) govt fogs 


न 
| 


७ 


प्रत्येक उलझन उन्नति का साधन है, डरो 
सत । उलझन रहित जीवन बेकार है। संसार 


, में उन्हीं प्राणियों की उन्नति हुई है, जिनके जीवन 


सें पग-पग पर उलझन आई है । उलझन जागृति 
उत्पन्न करती है, प्रमाद को खा लेती है, छिपी 
हुई शक्ति को विकसित करतो है; परन्तु जो 
प्राणी उससे डरता है, उसको अपना दास बना 
लेती है । अपने पर अपनो कृपा करना सीखो 


किसी और के दोष मत देखो। यदि हो सके तो 


अपनी निर्बलताओं को देखो और उनके मिटाने 
का प्रयत्न करो, हार स्वीकार मत करो। जब 
प्राणी अपनो पुरी शक्ति लगा देता है, तब 
अनन्त शक्ति (७7४९7४1 £०९५९५) अपने आप 
रक्षा करती हे । 


-- सन्तवाणी 


i 


८ 


3 


“पे. का परिचय 
+ 


हम क्या जानते हैं? अपनी सीमित सत्ता को, 
अर्थात्‌ जन्म-मरण की सीमा से बंधी हुई अपनी सत्ता 
हमारी जानकारी में है, अभी वर्तमान में अपना होनापन 
अपने को भासित होता है। जन्म से पहले मैं क्या था ?-- 
याद नहीं है। मरने के बाद क्या होऊंगा ?-पता नहीं 
है । इस समय, इस वमान में मुझे मालूम होता है कि मै 
हें। मैं कोन हूँ ? कया हूँ ? क्यों हे ? इन प्रदनों का कोई 
स्पष्ट उत्तर मालूम नहीं है। फिर भी “मैं हुँ। यह भास 
स्पष्ट है। 


इसी सीमित सत्ता के भास से 'यह' का विस्तार 

आरम्भ होता है । जिसको अपने सीमित अहम्‌ का भास 
होता है, उसे अपने से भिन्न 'यह' की प्रतीति होती है। 
जिसको 'मै' और 'यह?--ये दोनों भिन्न-भिन्न प्रतीत होते 
हैं, उसको अपने में 'यह' के प्रति आकर्षण मालूम होता 
है। इसी सीमित सौन्दर्य्य के आकर्षण का नाम है--काम- 
वासना । यही सवं दुःखों की जननी है। प्रतीति अपने आप 
में आकर्षक या विकर्षक नहीं है कि इसको जब देखा 
००जा बगा प्त "आत्तक्ति "वा जिरक्ि-पेद्रा'होप्र७/ नमी 

अहम्‌-भाव में संसार का आकर्षण है, जिससे संसार की 
प्रतीति होती है। संसार के संयोग-जनित सुख की प्रवृत्ति 
में पड़कर यह पता चलता है कि सुख की तृष्णा बढ़ गयी, 
पर सुख चला गया। अपने को केवल अभाव मिला। 
अपनी इस बेवशी को पीड़ा को हम जानते हैं । 


जिस सीमित अहुम्‌-भाव में 'यह' का आकर्षण है, 
उसी में सत्य की खोज भी है। जिज्ञासा से प्रेरित व्यक्ति 
विवेक के प्रकाश में देख लेता है कि पराश्रय-जन्य सभी 
सुख सीमित हैं। स्थूल, सूक्ष्म और कारण शरीरों पर 
आश्रित कमं, चिन्तन एवं स्थिति जन्य सुख सीमित हैं। 
यह सव 'यह' का ही विस्तार है । इसमें विचरने वाला 
कभी स्वाधीन नहीं हो सकता । अतः सीमित सुख जीवन 
नहीं है। यह जानकर साधक हृश्य-मात्न से विरक्त हो 
जाता है। वह शरीर और संसार का नाश नहीं करता। 
शरीर और संसार का उपयोग करता है, परन्तु उसमें 
आसक्त नहीं रहता | 


जिस अहम्‌ में सुख का आकर्षण और सत्य की 

खोज है, उसी में प्रियता की लालसा भी हैं। “मुझे दु:ख- 
रहित, स्वाधीन और सरस जीवन चाहिये' यह मौलिक 
माँग प्रत्येक साधक में रहती है। यह उसकी अपनी 
विशेषता है। इसी कारण नीचे-से-नीचे गिरा हुआ व्यक्ति 
भी अपने उत्थान की आवश्यकता अनुभव करता है। 
मौलिक मांग कभी मिटती नहीं है। इसकी पूर्ति होती है, 
क्योंकि इसकी पूति में ही वास्तविक जीवन है। इस माँग 
पे प्रोरि०होकङफत्ति्माने कते।वसाधम जस्त 'बनपने कश! 

प्रयास करता है । फिर भी उसके प्रयास अधूरे क्यों पड़ते 
हैं? जिस दुःख-रहित, स्वाधीन एवं सरस जीवन को 
आवश्यकता वह अनुभव कर रहा है, उससे अभिन्न होने 
में देर क्यों लगती है? यह साधक समाज का एक सजीव 
प्रश्‍न है । 


विचार करने पर साधक के जीवन को इस समस्या 
का एक खास कारण मालूम होता है। वह कारण यह है 
कि जिस जीवन की आवश्यकता हम अनुभव करते हैं, 
उसकी सत्ता में जब तक आस्था नहीं रखते, तब तक हमारे 
सब प्रयास निर्जीव होते हैं। साध्य की सत्ता में ही सन्देह 
हो तो फिर साधन केसा ? 


सामान्यत: साधकों के लिये यह बात कठिन पड़ती 
है कि वे वास्तविक जीवन की आवश्यकता तो अनुभव 
करते हैं, परन्तु ज्ञानेन्द्रियो से उसे देख नहीं पाते और बुद्धि 
से समझ नहीं पाते। उस अगम अगोचर को बिना देखे, 
बिना जाने कँसे स्वीकार करें कि वह 'है । मुझे इस 
कठिनाई का अनुभव हुआ था। इसने साधन पर मेरे प्रथम- 
कदम को ही रोक रखा था। मुझे याद है--जीवन का 
सत्य मेरा ब्रत बन कर मेरे सामने आया। मुझे परामर्श 
भिला कि स्वीकार करो :-- 


() मेरा कुछ नहीं है। 

(प) मुझे कुछ नहीं चाहिये । 

(1) सबं समर्थं प्रभु मेरे अपने हैं। इससे तुम्हें 
शान्ति, स्वाधीनता और परम-प्रेम मिल जायगा । 


CC-0. Mumukshu Bhawan Varanasi Collection. Digitized by eGangotri 


१६६ ] [ पथ प्रदीप 


सत्य को मैंने सुना, स्वीकार भी करना चाहा, 
परन्तु डरते-डरते, सशंकित हृदय से,--फलस्वरूप मेरा 
विकास रुका रहा ; साधन में सजीवता आई नहीं । 


“मेरा व्यक्तिगत कुछ नहीं है। यह जीवन के भौतिक 
पहलू का वैज्ञानिक तथ्य है । 


'मुझे कुछ नहीं चाहिये” यह दार्शनिक सत्य है । 
“सर्वे समर्थ प्रभु मेरे अपने हैँ' यह आस्तिक-भाव है। ये 
वाक्य मुझे पसन्द आये, यथार्थ मालूम हुए। अपने लिए 
इनको बहुत बार मैंने दुहराया परन्तु मेरे सव प्रयास 
निष्प्राण रहे, किसी का कोई सजीव प्रभाव मुझ पर नहीं 
हुआ। दुःख नहीं मिटा, हलकापन नहीं आया; जीवन 
सरस नहीं बना। असफलता की पीड़ा जब घनीभूत हुई 
तब अपनी भूल का पता चला कि 'चिर-शान्ति, परम 
स्वाधीनता और अनन्ते रस से भरपूर जीवन है'--इसी में 
भेरी आस्था दुर्बल है । इसी कारण साधन में सजीवता नहीं 
है। इस व्यक्तिगत अनुभव के आधार पर साधक-समाज 
को सेवा में यह नञ्ज निवेदन है कि साधक-मात्र का यह 
परम-पुरुषार्थं है कि वह दुःख-रहित, परम-स्वाधीन रस- 
रूप जीवन की सत्ता में हढ़ आस्था रखें-सफलता 
अवश्यम्भावी है। साध्य की सत्ता में हृढ़ आस्था से ही 
मांग तीव्र होती है । 


मानव-सेवा-संघ के सिद्धान्त के अनुसार माँग की 
तीब्र जाग्रति और उसकी पूर्ति युयपत हैं। माँग उसे नहीं 
कहते जिसको पूर्ति हो। माँग पूरी होती ही है। माँग 

की पूर्ति में ही वास्तविक जीवन है। “वह दिव्य-चिन्सय- 
रसरूप जीवन है।' उसका होनापन ही मानव की माँग के 
रूप में विद्यमान है और जो असाधन के मिटने पर प्राप्ति 
के रूप में प्रत्यक्ष अनुभव बन जाता है । उसके होनेपन में 
विकल्प के लिये कोई स्थान ही नहीं है। अतः जीवन की 
वह मांग जो किसी वस्तु, व्यक्ति, अवस्था एवं परिस्थिति 
से सम्बन्ध नहीं रखती, अवश्य पुरी होती है। यह आस्था 
बड़ी विलक्षण है। इस आस्था से ही सम्पूर्ण जीवनी-शक्ति 
साधना में लग जाती है, जीवन और साधन की एकता हो 
जाती है। साध्य की सत्ता में हृढ़ आस्था--साधक को 
सफलता का मूल आधार हे । 


'में' का स्वरूप है--उदारता, स्वाधी- 
नता और प्रेम। उदारता से 'मैं' जगत के लिए, 
प्रेम से प्रभ के लिए और स्वाधीनता से अपने 
लिए उपयोगी होता है । 

जो सृष्टि आपको दुःख देती हुई प्रतीत 
होती है, वह न तो आस्तिकवादी की दृष्टि में है, 
न अध्यात्मवादी की दृष्टि में और सच बात तो 
यह है कि वह भौतिकवादी की दृष्टि में भी नहीं 
है। दुःख देने वाली सृष्टि तो व्यक्ति ने अपने 
आप में-से ही उत्पन्न को है--जाने हुए असत्‌ 
का संग करके । भौतिकवाद की दृष्टि से सृष्टि 
.& व्यक्ति का विकसित व्यापक रूप है, अध्यात्म- 
7 बाद की हृष्टि से सृष्टि उसका अपना निज न 
स्वरूप है और आस्तिकवाद को हृष्टि से सृष्टि 
अनन्त की अनुपम लोला है । आरितकवादी 
साधक सृष्टि के स्वरूप में अपने प्रेसास्पद कौ 
अनुपम लीला का दर्शन कर, अनेक रूपों में 
उन्हीं को लाड़ लड़ाते हुए, उन्हों की प्रीति हो न 
जाता है । 


Fi 


अचाह - मानव का 
परम पुरुषार्थ 


ज्र 


मानव का जगत्‌ तथा जगत्‌ के प्रकाशक से अवि- 
भाज्य सम्बन्ध है। अपनी माँग को लेकर परमात्मा से 
तथा काम को लेकर जगत्‌ के साथ वह सम्बद्ध है। उसकी 
मांग है बोध एवं प्रेम की, जिसकी पूति योग के बिना नहीं 
होती। उसमें रुचि है सुख भोग की, जिसके कारण वह 
शरीर से तादात्म्य किये बिना एवं संसार की दासता में 
आवद्ध हुए बिना रह नहीं सकता । यह तादात्म्य और 
संसार की दासता ही उसे योग से विमुख रखती है। काम 
की उत्पत्ति भूल-जनित है, इस कारण इसकी पूर्ति नहीं 
होती, निवृत्ति होती है और माँग स्वतः सिद्ध है, इसलिए 
इसकी पूर्ति होती है। परन्तु जीवन का यह एक अनुभव- 
सिद्ध सत्य है कि काम की निवृत्ति के बिना मांग की पूति 
नहीं होती । इस दृष्टि से काम की निवृत्ति मानव-जीवन 
का पहला और अन्तिम पुरुषाथं हैं, क्योंकि उसके बाद 
मांग की पूर्ति स्वतः होती है, साधक को और कुछ करता 
शेष नहीं रह जाता । 

पूर्व में यह कहा गया है कि मानव का जगत्‌ के 
साथ जो सम्बन्ध है, वह भोग की रुचि को लेकर है। भोग 
की रुचि के कारण ही जगत्‌ प्रतीत होता है, उसमें सत्यता 
एवं त भासित होती है, परन्तु उसकी कभी प्राप्ति 
नहीं होती ; क्योंकि उसके साथ मानव की स्वरूप की एकता 
तथा उससे नित्य सम्बन्ध नहीं है। इस कारण जगत्‌ के 
साथ जो भूल से सम्बन्ध माना गया है उसकी निवृत्ति 
अनिवार्य है। चूंकि भोग की रुचि अर्थात्‌ चाह के कारण 
ही यह सम्बन्ध बनता है, इसलिए चाह-रहित होना ही 
इस सम्बन्ध की निवृत्ति का एकमात्र उपाय है । 


चाह-रहित होने के लिए चाह के स्वरूप पर विचार 
किया जाय । चाह के उत्पन्न होते हो व्यक्ति अभाव-जनित 
नीरसता से पीडित होकर चाह-पूति के लिए जगत्‌ में 
प्रवृत्त होता है, परन्तु मानव-जीवन का यह अनुभव-सिद्ध 


तथ्य है कि उसे कभी तृप्ति नहीं मिलती । चाह-पूतिके ` 


सुख का प्रभाव राग के रूप में अहम्‌ में अंकित होता रहता 
है। हे उसी सुखाभास की पुनरावृत्ति के लिए वारम्बार 
चाहों की उत्पत्ति होती रहनो है, जिससे व्यक्ति श्रमित 
रहता है। चाहयुक्त दशा में कभी किसी को चेन नहीं 
मिलता। अनुकुल परिस्थितियाँ बदल जाती हैं, भोग की 
शक्ति का हास हो जाता है, पर चाहों का अन्त नहीं 
होता । इस दृष्टि से चाह-पूति मानव का जीवन नहीं है । 


दुसरी बात यह भी है कि चाह के उत्पन्न होते ही 
मानसिक संतुलन (Mental Equilibrium) भंग होता है । 
एक अस्वाभाविक तनाव उत्पन्न होता है। जिसके कारण 

- व्यक्ति स्वस्थित नहीं रह सकता । स्वस्थित रहने में जो 
जीवन है, उससे वंचित हो जाने के कारण योग, बोध और 
प्रेम से अभिन्नता नहीं हो पाती, जो वास्तविक जीवन है । 
इस दृष्टि से चाह-रहित होना अनिवायं है । 


योगयुक्त होने के लिए अचाह अचूक उपाय है । 
अचाह होने से, जिससे नित्य सम्बन्ध है, उससे दूरी तथा 
भेद नहीं रहता और जिससे केवल काल्पनिक सम्बन्ध है 
उसको निवृत्ति हो जाती है। काल्पनिक सम्बन्ध के आधार 
पर जगत्‌ प्रतीत होता है । जब तक जगत्‌ की प्रतीति होती 
रहती है, तब तक जिससे नित्य सम्बन्ध है उससे दूरी, भेद 
तथा भिन्नता भी प्रतीत होती रहती है। सब प्रकार की 
चाह से रहित होने पर साधक को उसकी प्राप्ति हो जाती 
है, जिससे उसका नित्य सम्बन्ध तथा स्वरूप की एकता है 
और वह्‌ जगत्‌ के प्रभाव से मुक्त हो जाता है। जगत्‌ के 
प्रभाव से मुक्त होना ही योगयुक्त होना है। योगयुक्त 
होकर ह्वी बोध एवं प्रेम से अभिन्नता होती है । 

अब चाह-रहित होने के लिए शरीर एवं विश्व के 
सम्बन्ध पर विचार करें। शरीर और विश्व की स्वरूप 
से एकता है, क्योंकि दोनों एक ही घातु से निमित हैं। 
शरीर का विश्व से विभाजन नहीं हो सकता, अपितु 
एकता ही होती है । शरीर विश्वरूपी बाटिका की खाद हो 
सकता है, इसी में उसकी स्वाभाविकता एवं सार्थकता है । 
इसके विपरीत शरीर को विश्‍व की सहायता से बनाये 
रखने को अभिरुचि भारी भूल है। इसी भूल से संसार में 


भेदू एवं जगा का जन्म होत ता है, रा र व्यक्ति मोह तथा angotri 

आसक्ति से मुक्त नहीं हो पाता। मानव जब तक शरीर को 
अपना मानता है और जगत्‌ को अपने लिए मानता है, तब 
तक उसकी भोग की रुचि का नाश नहीं होता, जो योग 
में बाधक है। अतः काम की निवृत्ति एवं योग की प्राप्ति 
के लिए यह आवश्यक है कि शरोर को व्यक्तिगत सम्पत्ति 
न माना जाय और उसके द्वारा व्यक्तिगत सुख सम्पादन न 
किया जाय, प्रत्युत शरीर का सदुपयोग जगत्‌ को सेवा में 
कर दिया जाय । 


सेवा-भाव से की गई प्रवृत्ति से नये राग अद्धित 
नहीं होते और पुराने राग निवृत्त हो जाते हैं। स्वयं 
अधिकार-लालसा से रहित होने पर जगत्‌ के अधिकारों 
की रक्षा की सामथ्यं आ जाती है, जिससे शरीर और 
जगत्‌ की एकता सिद्ध होती है। शरीर के द्वारा विश्व की 
सेवा एकमात्र उदार होने से ही सम्भव है। उदार होने 
का अर्थ है सुखियों को देखकर प्रसन्न और दुखियों को 
देखकर करुणाद्र' होना । प्रसन्नता की अभिव्यक्ति होने पर 
काम की उत्पत्ति ही नहीं होती, अर्थात्‌ प्रसन्नता काम के 
नाश में हेतु है । करुणा से प्रभावित होने पर सुख-भोग की 
रुचि शेष नहीं रहती, साधक राग-रहित हो जाता है। 
समस्त सृष्टि में सुख और दुःख का ही दर्शन होता है । इस 
हृष्टि से उदार मानव बड़ी ही सुगमता पूर्वक विइव-जीवन 
के साथ एक हो जाता है और विइंव के प्रकाशक से अभिन्न 
हो जाता है। यह स्पष्ट है कि भोग की रुचि के कारण 
व्यक्तिका जगत्‌ से जो सम्बन्ध है, वह भूल-जनित है, 


Ss "उदारता और, सेवा i के, | आचार पार जगतू से जो 

सम्बन्ध है, वह प्राकृतिक है । भूल-जनित सम्वन्ध के प्रभाव 
से मुक्त होकर प्राकृतिक सम्बन्ध का निर्वाह विकास में 
हेतु 

हेतु है । 


उदारता मानव को विराट से अभिन्न कर देती है । 
किसी-न-किसी नाते सभी अपने हैं, यह जीवन का तथ्य 
है । इस तथ्य को अपना लेने पर संकीर्णता मिट जाती है, 
जो कत्तंब्य-पराथणता में हेतु है । कत्तव्य परायणता योग 
का पूवं पक्ष है। कत्तंव्य-निष्ठ मानव राग तथा क्रोध से 
रहित होकर योगयुक्त हो जाता है । योगयुक्त साधक सही 
काम करता है और सही काम करने से उसमें योगयुक्त 
होने की सामर्थ्यं आती है । यह कर्तव्य विज्ञान है। सही 
प्रवृत्ति के बाद सहज निवृत्ति स्वतः आती है, जिससे 
वास्तविक जीवन की अभिव्यक्ति होती है। इस दृष्टि से 
उदारता के द्वारा मानब-जीवन में दो महत्त्वपूर्ण उप- 
लब्धियाँ होती हैं-एक तो यह कि शरीर को विश्व के 
साथ एकता सिद्ध होती है, जो दोनों के लिए ही कल्याण- 
कारिणी है और दूसरी यह कि उदारता में जो रस है, वह 
साधक को काम-रहित कर देता है, जिससे उसकी विइवा- 
तीत जीबन से अभिन्नता स्वतः हो जाती है । 


जगत्‌ की दासता से मुक्त होना और परमात्मा से 
अभिन्न होना मानव-जीवन का लक्ष्य है। चाह-रहित 
होकर साधक जगत्‌ की दासता से मुक्त हो जाता है । 
उदार होकर वह्‌ कर्त्तव्य पालन करता है। सही प्रवृत्ति के 
बाद सहज विश्राम आता है । विश्राम की शान्ति में रमण 
न करने पर शरीरों से असंग होकर 'स्व' में प्रतिष्ठित होने 


CC-0. Mumukshu Bhawan Varanasi Collection. Digitized by eGangotri 


२४ ] [ पथ प्रदोप 


की सामर्थ्यं साधक में आती है, जो योग है । योगयुक्त 
होना परमात्मा को महिमा से अभिन्न होना है। योगयुक्त 
होने पर उस विचार का उदय होता है जो तत्त्व के बोध 
में हेतु है। तत्त्व का बोध होना परमात्मा के स्वरूप से 
अभिन्न होना है। उसके बाद प्रेम-तत्त्व की अभिव्यक्ति 
होती है, जिससे सुक्ष्मातिसूक्ष्म अहम्‌ गल कर प्रेम-तत्त्व में 
बदल जाता है । यह परमात्मा के स्वभाव से अभिन्न होना 
है। योग से दूरी, बोध से भेद एवं प्रेम से भिन्नता का नाश 
होता है। योग, बोध.एवं प्रेम की अभिव्यक्ति में ही जीवन 
की पूर्णता है। 


सभो साधनों का पर्यवसान अचाहपद 

में है, कारण कि अचाह होने पर ही अप्रयत्न 

और अभ्रयत्न होने पर ही साध्य से अभिन्नता 

i होती है, जो जीवन का मुख्य उद्देश्य 
। 


ज्जसान्तावाणी 

समस्त सृष्टि के मूल में जो एक अद्वितीय अनुपम 
परम तत्त्व है, बही मानव के जीवन का उद्गम है । वही 
सबका आधार एवं प्रकाशक है। उसी एक से मानव का 
नित्य सम्बन्ध है। जब मानव अपनी ही भूल से कामना- 
युक्त होकर उस एक से विमुख होकर अनेक से सम्बन्ध 
मान लेता है, तब वह अपने उदृगम से दूर हो जाता है । 
इस दशा में वह अपने में अभाव और नीरसता पाता है, 
जो उसे अभीष्ट नहीं है। यह केसी विचित्र दशा है कि 
अभाव और नीरसता से पीड़ित होकर बार-बार कामना- 
पूर्ति के ही सुख-द्वारा वह अपने को बहलाना चाहता है, 
परन्तु यह अनुभूत सत्य है कि इस प्रयास में कभी भी 
किसी को सफलता नहीं मिलती । 


उद्गम में नित्यता है । जिसमें नित्यता है उसमें 
अखण्ड आनन्द और अनन्त रस भी है| उसमें प्रबल आक- 
षण है । उस आकर्षण शक्ति के कारण ही उसकी विमुखता 
की दशा में कोई ठहर नहीं पाता । अतः उससे नित्य योग 
की माँग सभी में रहती है। 

कामना से प्रेरित होकर प्रतीति के अनेक हृश्यों से 
सम्वन्ध मानने के कारण अहं की शक्ति अनेक भागों में 
विभाजित हो जाती है। चित्त-वृत्तियो के अनेक केन्द्र बन 
जाते हैं। चित्त बहुत ही द्रूत-गति से विभिन्न केन्द्रों पर 
लगता और हटता रहता है। परन्तु उसे कहीं ठहराव नहीं 
मिलता । मानव अपनी इस अस्वाभाविकता से बहुत हो 
श्रमित होता है, जिसकी अन्तिम परिणति शक्ति-हीनता 
और मृत्यु है। इस दशा से मुक्त होकर परम स्वाधीन रस- 
रूप जीवन से अभिन्न होने के लिए शक्ति को अनेक केन्द्रों 
की ओर से समेट कर एक अविनाशी उदृगम की ओर 
प्रवाहित होने देना अनिवायं है। इसी का नाम है योग । 


योग-युक्त होने के लिए पराश्रय एवं परिश्रम से 
रहित होना अनिवार्यं है । जेसे 'पर' (शरीर, मन, इन्द्रिय, 
बुद्धि आदि) की सहायता से भोग्न में प्रवृत्ति होती है, वसे 
'पर' की सहायता से योग-सिद्ध नहीं होता । परन्तु भोग 
की रुचि के रहते हुए, पराश्रय एवं परिश्रम से बचना 
सम्भव नहीं है। इस कारण योगयुक्त होने के लिए भोग 
की रुचि का अन्त करना अनिवायं है । 


विश्राम के सम्पादन के लिए श्रम के स्वरूप पर 
विचार करना आवश्यक है । श्रमित होने का मूल कारण 
अहंकृति है। क्रिया-मात्र में श्रम नहीं है । अहंकृति-युक्त 
क्रिया में श्रम है। देह को “मैं” या उसे “मेरा” मानना 
मूल भूल है | इसी भूल से काम की उत्पत्ति होती है। अहं 
के काम युक्त रूप का नाम अहंकृति हे । अहंकृति सूक्ष्माति- 


“ट्रक से लेकर स्थल सल अमु ननी है, व्हत 

वह बीज है जो कतृ त्व के अभिमान, क्रिया-जनित सुख के 
भोग और कमं के फल में आसक्ति को जन्म देता है। अतः 
विश्राम पाने के लिए अहंकृति का नाश अनिवार्य है । 
अशुभ कर्म, व्यर्थ चिन्तन एवं जड़ता-युक्त सुषुप्ति का त्याग 
तो अनिवाय ही है। शुभ-कर्म, सार्थक चिन्तन एवं 
निविकल्प स्थिति से भी तादात्म्य रखने पर अहुंकृति का 
नाश नहीं होता। फलतः श्रम का अन्त नहीं होता और 
श्रम-रहित हुए बिना योग नहीं होता। अहंकृति का नाश 
होने के बाद भी आवश्यक कार्य सम्पादित होते हैं ; पर वे 
श्रमोत्पादक नहीं होते, विश्राम के सम्पादन में साधनरूप 
होते हैं । 


अहुंरूपी अणु सूक्ष्म होने के कारण सभी अवस्थाओं 
से तादात्म्य भी कर लेता है और सभी से अतीत में भी 
प्रवेश पाता है। अहंकृति-युक्त दशा में यह कमं, चिन्तन 
एवं स्थिति के आश्रित जीवित रहता है। इन अवस्थाओं 
से तादात्म्य होने के कारण वह परिच्छिन्नता में आबद्ध 
रहता है, जो नित्य योग में बाधा है। ठीक इसके विपरीत 
अचाह होने पर जब अहंकृति का नाश हो जाता है, तब 
अवस्थाओं से तादात्म्य तोड़ने की सामर्थ्यं आ जाती है 
और अहं-रूपी अणु अवस्थातीत जीवन से अभिन्न हो जाता 
हे, जो नित्य-योग है । 


चाह-रहित होने के कई आधार हो सकते हैं :-- 
१--चाह पूर्ति जीवन नहीं है--इस अनुभव के 


आधार पर च है 

२--नित्य-योग की मांग प्रबल होने पर चाह का 
अन्त करना स्वाभाविक हो जाता है । 


३--विवेक के प्रकाश में जिससे नित्य सम्बन्ध नहीं 
है उससे माने हुए सम्बन्ध का विच्छेद कर लेने पर काम 
नष्ट हो जाता है । 


४--अनेक विश्वासों को एक प्रभु-विश्वास में 
बदलकर प्रेम की प्राप्ति के लिए अचाह होना सहज हो 
जाता है। 


५- 'श्रम में मृत्यु और विश्राम में जीवन है।' इस 
तथ्य को जानकर श्रम-रहित होने के लिए चाह का त्याग 
सहज, स्वाभाविक हो जाता है। 


६-- कुछ न चाहने पर सर्ज-श्रेष्ठ जीवन मिलता है।' 
इस सिद्धान्त में आस्था करने से अचाह होना होता है। 


७--कुछ न करने पर जो अपने आप होता है, वह 
वास्तविक जीवन से अभिन्न कर देने में हेतु है।' इस तथ्य 
की आस्था से भी अचाह होकर अप्रयत्न होना सहज 
स्वाभाविक होता है । 


चाह-रहित होते ही साधक स्वभाव से ही श्रम- 
रहित हो जाता है, जो योग की भुमि है। साधक स्वयं 
अचाह होता हे । चाह-रहित होने से साधक में परिवर्तन 
होता है। फिर उसका प्रभाव साधक के सम्पूर्ण व्यक्तित्व 
पर पड़ता हे । 

काम-रहित होने पर मन निविकल्प हो जाता है । 
साधक के सूक्ष्म शरीर को जगत्‌ की सूक्ष्म शक्तियों से 
एकता हो जाती है। ज्यों-ज्यो मन की निविकल्पता सबल 
तथा स्थायी होती जाती है, त्यों-त्यों उसका प्रभाव स्थूल 
शरीर पर भी होता जाता है। भोग के प्रभाव से उत्पन्न 
शारीरिक विकृतियो का नाश हो जाता है। योग के प्रभाव 
से उत्पन्न शुद्धता और स्वस्थता आती है। शरीर सात्विक 
हो जाता है। बुद्धि समता में स्थित हो जाती है, जिसके 
होने से कारण-शरोर और कारण-जगत्‌ से एकता हो 
जाती है। इन्द्रियों की विषय-विमुखता, मन की निवि- 
कल्पता तथा बुद्धि को समता की अवस्था में आवश्यक एवं 
अलौकिक शक्तियों का प्रादुर्भाव होता है । महषि पतंजलि 
कृत योगदर्शन' के विभूतिपाद में उपयुक्त सिद्धियों का 
बहुत ही क्रमबद्ध वेज्ञानिक विवरण दिया गया है, जिससे 
यह स्पष्ट हो जाता है कि योग-युक्त होने का प्रभाव 
भौतिक पहलू पर भी कितना चमत्कार पूर्ण होता है । फिर 
भी साधक को बड़ी ही सावधानी पूर्वक उन शक्तियों का 
उपभोग नहीं करना चाहिए, क्योंकि यह सब भौतिक 
विकास की सीमा के भीतर ही हैं। कारण-जगतु के साथ 
एकता से उत्पन्न यह भी एक अवस्था विशेष है। इस 
अवस्था में दुःखों की निवृत्ति हो जाती है । विषमता शेष 
नहीं रहती । इस दृष्टि से समाधि का बहुत ही महत्त्व है । 


फिर भी जब सजग साधक इस समता में सन्तुष्ट 
नहीं होता, तब अपने आप उसमें एक अद्भुत गति होती 
है, जो उसे उद्गम से मिला देती है । अविनाशी से नित्य- 

योग हो जाता है, जो उसको बोध और प्रेम से अभिन्न 
करने में समर्थ है । जैसे भोग से उत्पन्न दुःखमय अवस्थाओं 
से मुक्त होने के लिए साधक तत्पर हो जाता है, वैसे ही 
योग से उत्पन्न अलौकिक चमत्कारपूर्ण दिव्यताओं से भी 
असंग रहने के लिए तत्परता अनिवार्य है, अन्यथा इन 
दिव्यताओं का सुख लेने लगने पर योग का भोग होने 
लगता है, जो अवस्थातीत जीवन में प्रवेश नहीं होने देता । 
जैसे क्रियां का सुख स्थूल शरीर एवं चिन्तन का सुख सूक्ष्म 
शरीर के आश्रित ही भासता है, उसी प्रकार निविकल्पता 
के सुख में कारण-शरीर का आश्रय रहता है। इस कारण 
निविकल्प स्थिति में रमण भी राग है। 

राग के रहते हुए नित्य-योग नहीं होता और नित्य- 
योग के बिना बोध और प्रेम की अभिव्यक्ति नहीं होती । 
इस कारण सर्वाश में राग-रहित होना अनिवार्यं है, जो 
एकमात्र सब प्रकार को पराधीनताओं से रहित होने से ही 
साध्य है। 

अपने लिए लेश-मात्र भी पराश्रय एवं परिश्रम 
अपेक्षित नहीं है, क्योंकि अपने में ही अपना जीवन है। 
इस तथ्य में अविचल आस्था अनिवार्य है। जीवन-धन 
जीवन में हैं और कहीं नहीं । अतः सब ओर से विमुख 
होकर अपने में प्रेमास्पद को पाकर प्रत्येक साधक कृत-कृत्य 
हो सकता है, यह निविवाद सत्य है। 


2 

दुःख - एक विवेचन 
+ 


समस्त सृष्ट सुख-दुःख से युक्त है। इसी कारण 
कोई भी प्राणो सुख-दुःख से रहित नहीं है। फिर भी दुःख 
अपना हो या पराया, शारीरिक हो या मानसिक, बड़ा 
हो या छोटा, किसी को अच्छा नहीं लगता । दुःख बहुत 
बुरा लगता है। फिर भी वह बिना बुलाये, अनिवायंतः 
सभी के जीवन में किसी-न-किसी रूप में आता ही है। 
मानव-समाज में दुःख के सम्बन्ध में युगों-युगों से अनेक 
प्रकार की धारणाएँ प्रचलित हैं। आइये, हम विचारं, 
विचार करें कि जो दुःख जीवन का अनिवार्य अंग है, 
जिससे आज तक कोई बचा नहीं, वह क्या वस्तुतः बुरा है. 
भयावह है, निन्दनीय है, दुष्कर्मों का परिणाम है, भाग्य- 
विधाता का दण्ड-विधान है या कि सृष्टि-कर्ता की भूल 
है? सामान्य दृष्टि से दुःख के सम्बन्ध में उपयु क्त सब बातें 
सही मालूम होती हैं। परन्तु यह सोचने की बात है कि 
यदि दुःख वस्तुतः बुरा होता, तो जीवन में आता क्यों ! 
तव, फिर दुःख को कया कहा जाय ? 


मानव सेवा संघ के प्रणेता ने दुःख के महत्त्वपूर्ण 
तत्क पहहला दे) दःस के, 6: स ०४ 

और उसके कारण तथा निवारण के विभिन्न उपायों की 
चर्चा मानव-समाज के इतिहास में प्रारम्भ से ही होती 
आयी है, परन्तु मानव सेवा संघ ने दुःख को एक अनुपम, 
उपयोगी एवं अनिवार्य तथ्य के रूप में प्रस्तुत किया है । 
इस प्रस्तुतीकरण में दुःख के प्रति मानव सेवा संघ का 
अनुशीलन (47००) अनूठा है। तदनुसार दुःख दुष्कर्मो 
का परिणाम नहीं है, कृपा-पूरित विधान की अनुपम देन 
है । जो दुःख जीवन का अभिशाप मालूम होता है, उसको 
कृपा-प्रसाद मानना विचित्र-सा लगता है, लेकिन है सत्य । 
जिन सन्त-शिरोमणि के जीवन के अनुभव पर संघ 


का चिन्तन आधारित है उन्होंने दुःख के मांगलिक पक्ष - 


को 'दुःख का प्रभाव” कहकर सम्बोधित किया है। इस 
दृष्टिकोण को समझने के लिए दु:ख और उसके प्रभाव के 
स्वरूप पर विचार कर लें । कामना-अपू्ति दुःख है। उससे 
विकल होना दुःख का भोग है, और उससे सजग होना 
दुःख का प्रभाव हे । इसी में सारा रहस्य छिपा है । दुःख 
स्वयं अपने में न प्रशंसनीय है और न निन्दनीय । प्रश्‍न 
सिर्फ इतना है कि आप दुःख को भोगते हैं या कि उसके 
प्रभाव से प्रभावित होकर सचेत होते हैं। यदि आप दुःख 
के भोगी हैं तो दुःख अभिशाप है । वह कभी आपका पीछा 
नहीं छोड़ेगा। यदि आप दुःख से प्रभावित हैं तो दुःख 
वरदान है। वह आपको दुःख-रहित जीवन से अभिन्न करा 
` देगा। 
दुःख क्या है? हृश्य मात्र उत्पत्ति-विनाश का 
अनवरत क्रम है। इस दृष्टि से दुःख सृष्टि का अनिवार्य 
ठ्वा हैन बुस अक लिळा लका को०।ज्सरमत्ते हुए।ब्ते। 

जब किसी दृश्य में आसक्त हो जाता है तव उस हृद्य का 
विनाश उसे दुःखद प्रतीत होता है । अतः दुःख दुःखी की 
भूल का परिणाम है। 


किसी भी रूप में आने वाले दुःख को रोक सकते में 
असमर्थ होने पर, आये हुए दुःख को दुर करने में घोर 
असमर्थता अनुभव करने पर व्यक्ति के अहं का अभिमाल 
गलता हैं। अहं की कठोरता गलने से हृदय कोमल होता 
है, सर्व दुःख-निवृत्ति के लिए चेतना जगती है, हृद्य के 
अति सुख-बुद्धि का अन्त होता है । इन क्षणों में जीवन का 
सत्य प्रत्यक्ष होता है। सत्य की आबाज ब्यक्ति पर अपनी 
गहरी छाप लगाती है । परिणाम-स्वरूप दु:ख-रहित परम 
शान्त जीवन की ओर अपूर्व प्रमति होती है । यह्‌ दुःख की 
देन है। 

तत्त्व-हष्टि से सत्य एक हे । वह एक ही अलख, 
अमोचर, अव्यक्त तत्त्व बिराट्‌ हृदय जगत्‌ के रूप में व्यक्त 
होता है। वह एक दिव्य, चिन्मय, रसरूप प्राणिमात्र के 
सिए मंगलकारी है। अतः मंगलकारी के मंगलमय विधान 
से जितनी परिस्थितियां बनती हैं, घे स्वरूप से सबके 
लिए मंगलकारिणी हैं। सुखद परिस्थितियों में पड़कर 
व्यक्ति जब सर्वात्मभाव से भावित उदारता एवं सहूदयता 
का व्यवहार करता हुआ स्वयं सुख-भोग से अलिप्त रहकर 
` परिस्थितियों से अतीत के जीवन की ओर अग्रसर नहीं 
होता है तो उसका परम हितैषी, परम सुहृद, परम 
आत्मीय जो एकमात्र अपना है-दुःखद परिस्थिति का 


रूप धारण करता, है, दुःख आते ही न्य क्त सचे y होकर, 

त्याग को अपनाता है और दुःख-रहित जीवन पाता है। 
दुःख के आते ही व्यक्ति अधीर होकर दुःखहारी हरि को 
पुकारता है और उनके प्रेम-प्रसाद से सदा के लिए दुःख से 
छूट जाता है। दुःख के रूप में दूसरा और कोई नहीं है, 
स्वयं अपने वे ही हैं, यह पहचान होते ही दुःखद परिस्थिति 
साधन-सामग्री के अतिरिक्त और कुछ नहीं है--यह स्पष्ट 
हो जाता है। दुःख के बिना जीवन की वास्तविकता का 
ऐसा प्रत्यक्ष बोध सम्भव नहीं है । 

मंगलकारी सृष्टिकर्ता के मंगलमय विधान के द्रष्टा 
संत के मुख से ऐसा भी सुना गया है कि जब व्यक्ति सुख 
आने पर उंदारंतापूर्वंक सेवा नहीं करता तब प्राकृतिक 
विधान से उसके विकास के लिए दुःखद परिस्थितियाँ 
आती हैं। यदि वह प्रमादवश दुःखद परिस्थितियों में त्याग 
को नहीं अपनाता और दुःखहारी हरि का आश्रय नहीं 


लेता--किसी भी प्रकार से सचेत होकर अविनाशी जीवन « 


को ओर आगे नहीं बढ़ता, तब विधानानुसार उसे चिर- 
काल के लिए जड़ता में ग्रस्त रहना पड़ता है । जब जड़ता 
घनीभूत हो जाती है, तब केवल सुख-दुःख की बाध्यता ही 
शेष रह जाती है। परन्तु, इसके विपरीत, जब व्यक्ति दुःख 
का भोगी न बनकर गये हुए सुख को वापस लाने के लिए 
व्यग्र न होकर, दुःख-काल में ही दु:ख के प्रभाव को अपना 
लेता है, दुःख-निवृत्ति का पुरुषार्थ--'त्याग-ब्रत? को धारण 
कर लेता है तब वह सदा-सदा के लिए त्रिविध दुःखों से 
मुक्त होकर परमानन्द से परिपूर्ण हो जाता है। इस दृष्टि 
से दुःख परमानन्द की अभिव्यक्ति में हेतु होने से मंगलमय 
विधान से निर्मित मंगलकारी तत्त्व है। 

अते: मानव सेवा संघ ने मानव-मात्र को यह परा- 
मशे दिया है कि दुःख के आने पर किसी को भी घवराना 
नहीं चाहिये, दुःख से भयभीत नहीं होना चाहिये और 
अपने को दीन एवं भाग्यहीन मानकर दुःख का भोगी भो 
नहीं बनना चाहिये, प्रत्युत्‌ दुःख के महत्त्व को जानकर, 
उसके प्रभाव को अपनाकर सदा के लिए दुःख-रहित 
आनन्दमय जीवन को प्राप्त करना चाहिये । इस सम्बन्ध 
में मानव सेवा संघ द्वारा प्रस्तुत. निम्नलिखित कुछ सूत्र 
बहुत ही उपयोगी हैं :-- 


(१) दुःख से बचने के लिए सुख-काल में सुख की वासना 
का त्याग अनिवार्य है। जो सुख का दास नहीं है वह 
दुःखी नहीं होता । 


(२) सर्वात्मभाव से भावित होकर दुःखी मात्र के दुःख से 
करुणित होना महान्‌ साधन है। जो हृदय परपीडा से 
पोडित होता है, जिस हृदय में करुणा का रस प्रवा- 
हित होता है, उस पर व्यक्तिगत दुःख का आक्रमण 
नहीं होता । पर-पीड़ा से पीडित, पर-हित में निरत 
सेवापरायण व्यक्ति का दुःख सारा समाज वाँट लेता 
है ओर सेवक निद्व न्द शान्ति में निवास करता है । 


(३) दुःख आने पर दु:ख के प्रभाव को अपनाओ और खूब 
हृदय-मन्थन होने दो। ऐसा करने से प्राकृतिक विधान 
से प्राप्त दुःख के प्रभाव से दीर्घकाल की दुष्कृतियो का 
परिणाम नष्ट हो जाता है, दीधकालीन ण की 

ट 


C पज्र न्वी हैं।'स्मर्ति-लीम ही जि इस ईद ngotri 

. से दुःख परम कल्याणकारी हैं । निष्क्रामता, निर्वा- 

, सना, असंगता एवं शरणागति तत्त्वों का जितना 

विकास दु:ख के प्रभाव को. अपनाने से अल्प-काल में 

हो सकता है,उतना विकास अन्य साधनों से दीर्घकाल 

में भी कठिन. है। अतः आये हुये दुःख का स्वागतः 
करो.। 


(४) दुःख आने पर ह्र स्वीकार मत करोः लक्ष्य से 

: . निराशः मत होओ। दुःखद घटनाओं के अर्थं पर 
विचार करो और उनके विकासातमक पहलू को 
अपनाकर परिस्थितियों को पार कर जाओ। 

(५) दुःख. स्वयं उतना; हानिकारक नहीं है जितना दुःख का 
भय। भयभीत होकर व्यक्ति भीतर से शक्तिहीन होः 
जाता. है। भयभीत होने के कारण वह कत्तंठ्याकत्तंव्य 
का भेद. भूल जाता है। बिना सोचेःविचारे घबराहट: 
की प्रतिक्रिया से दुःखद परिस्थिति अधिकाधिक जटिलः 
हो जाती है। संघ की भाषा में “डरने से दुःख दूना 
हो जाता है ओर नहीं डरने से आधा रह जाता है. 
उसका सदुपयोग करने से वह सदा के लिये मिट 
जाता है।” अतः दुःख से कभी भयभीत मत होओ। | 

(६) संघ के प्रणेता, क्रान्त-द्रष्टा सन्त ने दुःखः के प्रति अपनाः 
मानव-मात्र के लिये अत्यन्त उपयोगी एवं अभिनक 
दृष्टिकोण दिया है, उसका विशेष परिचय संघ द्वारा 
प्रकाशित दुःख का प्रभाव” नामक पुस्तिका से मिलता, 
है । इस पुस्तिका में दुःख तत्त्व का रचनात्मक प्रस्तुती- 

क्योंकि वह श्री महाराजजी का अनुभूत सत्य है । जेसा 
कि हम लोगों ने श्री महाराजजी के श्रीमुख से ही सुना 
है कि उनके सामने बाल्यकाल में ही दुःख विकट रूप 
में आया । असाधारण मेधावी बालक के अरमानों को 
गहरी ठेस लगी और जीवन की खोज आरम्भ हो 
गई। उस दुःख ने उन्हें वहां पहुँचा दिया जहाँ दुःख 
का लेश नहीं हैं-जहाँ चिर-विश्राम, पूर्ण-स्वाधीनता 
और नित-नव प्रेम का रस परिपूर्ण है। अतः दुःख 
तत्त्व के कल्याणकारी स्वरूप का जो चित्रण है वह 
श्री महाराजजी का जीवन ही है। एक बार एक सन्त- 
प्रेमी मित्र ने श्री महाराजजी से निवेदन किया था कि 
महाराजजी मैं आपकी जीवनी लिखना चाहता हू, 
आपकी जीवनी क्या है, मुझे बताइये । श्रीमहाराजजी 
ने उत्तर दिया-मेरी जीवनी लिखोगे ? लिख लो, 
“दु:ख का प्रभाव ।” 


32 

मंगलमय विधान से दुःख का प्रादुर्भाव 
दुःखियों के दुःख का नाश करनेके लिएही 
हुआ है। उससे भयभीत होना साधक को 
अपनी कायरता है, जिसका विकासोन्मुख 
जीवन में कोई स्थान ही नहीं है । 

निज-ज्ञान गुरु के प्रकाश में अनुभव करो 


कि उत्पत्ति बिना आधार के और प्रतीति बिना 


न प्रकाशक के नहों होती । जो हश्य का आधार 


तथा प्रकाशक है, वही समस्त साधकों का अपना 
है, अपने में है, अभी है, समर्थ हे तथा अद्वितीय 
है। उस साध्य में ही साधक को अविचल 
आस्था तथा श्रद्धा और विश्वास अनिवार्य है। 


, विश्वास ही विश्वासपात्र की प्राप्ति में हेतु है । 


विश्वास से सम्बन्ध और सम्बन्ध से स्मृति तथा 
प्रियता स्वतः जाग्रत होती है। इस सत्य को 
स्वीकार कर साधक को साधननिष्ठ होने के 
लिए सतत्‌ प्रयत्नशील रहना चाहिए, सफलता 
अवश्यम्भावी है । 


—सन्तवाणी 


a 


सनतलन 
९० 
x 


वर्तमान युग में व्यक्तित्व को संतुलित रखने का प्रश्‍तं 
जटिल होता जा रहा है। मानसिक तनाव (\५९॥12।- 
(०1४०1) से पीड़ित व्यक्तियों की संख्या बढ़ती जा रही 
है। इसके निराकरण का उपाय ढूढ़ना आवश्यक हो गया 
है। यह सभी का अनुभव है कि संकल्पों की पूर्ति में किसी 
प्रकार की बाधा पड़ने से मानसिक तनाव उत्पन्न हो जाता 
है । मनोवंज्ञानिक अध्ययन के अनुसार संकल्प-पू्ति में आने 
वाली बाधाओं के कई पहलू हैं--(१) कभी परिस्थिति 
प्रतिकुल हो जाती है। (२) कभी व्यक्ति में भोगने की 
शक्ति घट जाती है। (३) कभी विवेक का समर्थन नहीं 
मिलता और (४) कभी-कभी एक ही समय में समान 
बलशाली, किन्तु परस्पर विरोधी, कई संकल्प उठ जाते 
हैं, जिससे कि उनकी पूर्ति असम्भव हो जाती है। प्रथम दो 
दशाओं में मानसिक-तनाव रहता है, और अन्तिम दो 
दशाओं में घोर अन्तद्॑न्ट्र उत्पन्न हो जाता है, जो सभी 
प्रकार के मानसिक रोगों का जन्मदाता है । 


शारीरिक एवं मानसिक प्रेरकों तथा तज्जनित 
संकल्पों की उत्पत्ति को प्राकृतिक मानकर आधुनिक 

मनोविज्ञान ने मानसिक तनाव तथा अन्तद्व न्ह का उत्पन्न 
होना भी स्वाभाविक माना है । अपने इस दृष्टिकोण के 
कारण वे तनाव कम करने की बात (Tension Reduction) 
कहते है । इसको मिटाने का उपाय वे नहीं बताते। 
अधिक-से-अधिक वे अहम्‌ (९४०) को सबल बनाने की 
बात कहते हैं, जिससे कि संकल्प-अपूति-जनित क्षोभ की 
दशा का सामना किया जा सके, वातावरण के साथ अपने 
को अभियोजित करते हुए यथासम्भव संकल्पों को पूरा 
किया जा सके और विवेक तथा सामर्थ्यं विरोधी संकल्पो 
को समुचित ढङ्क से दमित किया जा सके । अर्थशास्त्री 
अर्थ-व्यवस्था और समाजशास्त्री समाज-व्यवस्था की बात 
कहते हैं, जिससे कि व्यक्तियों के जीवन के मुख्य प्रेरकों 
एवं तज्जनित संकल्पों की पूर्ति की सामग्री अधिकाधिक 
सुलभ बनाकर जन-समाज को सन्तुष्ट किया जा सके । 


इस दिशामें किये गये उपायोंका उलटा परिणाम दिखाई 
दे रहा है। अधुनिक युग में जिन-जिन देशों में जनसमाज 
के संकल्पों को पूति की सामग्नियाँ बहुतायत से उपलब्ध हैं, 
उन-उन देशों में मानसिक तनाव से पीड़ित व्यक्तियों की 
संख्या दिन-दूनी, रात-चौगुनी बढ़ती जा रही है। इसका 
अर्थ यह्‌ नहीं है कि वस्तुओं की बहुलता मानसिक असंतुलन 
का कारण है। मानसिक असन्तुलन का कारण है वस्तुओं 
की सुखरूपता में विशवास, जिससे कि अप्राप्त वस्तुओं को 
प्राप्त करने की कामना बढ़ती है। यही बढ़ते हुए मान- 
सिक तनाव का कारण है। 

संकल्पों को पूरा करना अथवा उन्हें दवाना, ये 
दोनों ही उपाय व्यक्ति को मानसिक-तनाव से न केवल 
मुक्त करने में सवंथा अनुपयुक्त हैं, प्रत्युत उसकी वृद्धि का 
कारण बन जाते हैं। संकल्प-पूर्ति के सुख का प्रभाव अहम्‌ 
में अंकित होता है। फलतः उस सुखद अनुभूति की पुनरा- 
बत्ति के लिए पुनः पुनः संकल्प उठते ही रहते हैं। व्यक्ति 
की तृष्णा बढ़ती चली जाती है। आराम नहीं मिलता । 
उसी प्रकार दमित संकल्पो का भी अन्त नहीं होता । 
उनको दबाये रखने में सूक्ष्म शक्ति का निरन्तर ह्वास होता 
रहता है। जब कभी उद्दीपन मिलता है, तव वे दमित 
संकल्प प्रबल वेग से उठ जाते हैं और व्यक्ति को अस्त- 
व्यस्त कर देते हैं। एक और रहस्य की चात यह है कि 
संकल्प-पूर्ति में जो सुखाभास होता है, वह पूर्ति के उपा- 
दानों में नहीं है। वह मानसिक तनाव के ढीले पड़ने का 
आराम है। इसी प्रकार अपूत्ति का जो दुःख है, वह 
वस्तुओं आदि के अभाव के कारण नहीं है, मानसिक क्षोभ- 
जनित असन्तुलन के कारण है। इस दृष्टि से संकल्प-पूर्ति- 
अपूर्ति से उत्पन्न आराम तथा क्षोभ अहम्‌ की दशाएं हैं । 
किन्हीं बाहरी उपादानों से इनका निराकरण नहीं हो 
सकता । अपने व्यक्तित्व को सन्तुलित रखने के लिए 
जितना ही हम बाहरी उपायों पर निर्भर रहते हैं, उतना 
ही मानसिक तनाब एबं दनद के कारण शक्तिहीन होते जा 
रहे हैं । 

बढ़ती हुई अशान्ति एवं असमर्थता से पीड़ित 
सातद-ममाजू 'को.दुदुंशा इसलिये हो रही हैकि आधुनिक 

युग ने व्यक्तियों के जीवन में संकल्प-पुति के सुख का 
अकारण ही अत्यांकन (0४९7-९७४०६।००) कर रक्खा है। 
अतः हमें इस समस्या पर मौलिक ढङ्ग से विचार करना 
है । निज विवेक के प्रकाश में विवेचन करने से यह स्पष्ट 
होता है कि यह जीवन संकल्प-पूर्ति-अपूर्ति के सुख एवं दुःख 
को भोगने के लिए नहीं है। वह संकल्प को निवृत्ति की 
शान्तिका सम्पादन करने के लिए है। शान्ति से ही 
व्यक्ति सामर्थ्यवान्‌ होकर अपना कल्याण एव सुन्दर 
समाज का निर्माण कर सकता है । संकल्प-पू्ति के सुख में 
आसक्ति अपनी भुल है। संकल्प निवृत्ति की शान्ति 
स्वाभाविक है । मानव-दशंन का सुझाव यह है कि जीवन 
का मूल्यांकन वदलना चाहिये। सुख और दुःख के इन्द्र से 
अतीत शान्ति, स्वाधीनता एवं प्रेम की अभिव्यक्ति के लिए 
जीना चाहिए, क्योंकि ये ही मानव की वास्तविक मांग हैं। 
इस मांग की पूर्ति के वाद फिर कोई अभाव नहीं रह 
जाता। इस हृष्टि से मानव-जीवन में संकल्प-पूर्ति की 
सुखासक्ति के लिए कोई स्थान नहीं रह जाता। 


' जीवन के प्रति इस मौलिक दृष्टिकोण को अपनाते 
ही संकल्पों की उत्पत्ति की बाढ़ रुक जाती है । उत्तम बात 
तो यह होती.है कि अशुद्ध एवं अनावश्यक संकल्पों का 
उठना ही बम्द हो जाता है और यदि वे कभी उठते भी हैं, 
तो साधक उनका त्याग कर देता है। उसके बाद शुद्ध एवं 
आवश्यक अर्थात्‌ विवेक एवं सामर्थ्यं के अनुरूप जो संकल्प 
उठते हैं, वे स्वयं ही पूरे हो जाते हैं । जिन संकल्पों की पूर्ति 
में रुकावट नहीं पड़ती, उनसे मानसिक असन्तुलन उत्पन्न 
०० दी, होता! ४फिर साधक. संकल्प टि उजिदत्ति.क्रो "पपतल 

निवास करता हुआ अमरत्व एवं परम प्रेम से अभिन्न हो 
जाता है। इस दृष्टि से भौतिक-विज्ञान का उपयोग मानव- 
दर्शन के प्रकाश में करना अनिवार्य है। देन विहीन 
विज्ञान के बल पर हम आराम पाना चाहते हैं, इससे 
हमारी निबंलता एवं अशान्ति बढ़ती जा रही है। अतः 
यह स्पष्ट है कि यदि हमें उपरोक्त समस्या का समुचित 
समाधान करना है तो संकल्प-पूति के लिए नहीं, अपितु 
संकल्प निवृत्ति के लिए जीना सीखें तभी हमारा व्यक्तित्व 
स्वस्थ, सन्तुलित एवं विकासोन्मुख होगा । ` 


आवश्यक कामनाओं को पूर्त प्राकृतिक 
विधान से स्वतः हो जाती है और कामनाओं 
को निवृत्ति विवेक-सिद्ध है। विवेक उस अनन्त 
को अहैतुको कृपा से सभी साधकों को स्वतः 
प्राप्त है; क्योंकि वह किसी प्रयत्न का फल 
नहीं है, अपितु विवेक से ही सभी प्रयत्न सिद्ध 
होते हैं। विवेक का सदुपयोग करते हो 
कामनाओं की निवृत्ति, जिज्ञासा की पर्त ओर 
प्रेम की प्राप्ति स्वतः हो जाती है । 

मछली जल के बिना किसी भी प्रकार चैन से 
नहीं रहती ; किन्तु अभागा जल कभी भी मछली 
का स्मरण नहीं करता। हाँ, यह अवश्य है कि 
जो जल को धारा बड़ी-बड़ी पहाड़ियों को तोड़ 
देती है, मछली उस धारा के विपरीत स्वतन्त्रता- 
पूर्वक विचरतो है। जल उस पर अपना लेश- 
मात्र भी शासन नहीं कर पाता, प्रत्युत प्यार 
करता है । उसो प्रकार सच्चा प्रेमी प्रेमास्पद के 
पवित्र प्रेम को पाकर सब प्रकार से सन्तुष्ट हो, 
कृत्‌-कृत्य हो जाता है। उस पर संयोग की 


दासता का तथा वियोग के भय का लेश-मात्र 
भी शासन नहीं रहता । 


प्रीति का पाठ मछली से पढ़ना चाहिए । । 

—सन्तवाणी 

सेवा का माहात्म्य 

जव कभी साधक स्वघर्म को अभ्यास-सिद्ध मानने 
लगता है, तो उसके जीवन में बड़ी उलझन उत्पन्न हो जाती 
है। 'विचार', 'विश्‍वास' और 'अभ्यास'-ये तीनों एक ही 
जीवन के तीन तथ्य हैं। मानव-सेवा-संघ के अनुसार 
विचार-पूर्वंक अनित्य सम्बन्ध को अस्वीकार कर देना और 
विश्वासपूर्वेक प्रभु से सम्बन्ध स्वीकार कर लेना स्वधमं है 
और यही सत्संग है। जो “स्व” के द्वारा सिद्ध है उसमें 
अभ्यास अपेक्षित नहीं है। अभ्यास की अपेक्षा केवल कत्तव्य 
के क्षेत्र में है, जहाँ साधक प्राप्त सामर्थ्य, योग्यता एवं 
परिस्थिति के सदुपयोग के लिए सेवा-कार्य में निपुणता 
प्राप्त करना चाहता है । कार्य-निपुणता अभ्यास-साध्य है। 
बिना अभ्यास के किसी भी कायं को विधिवत्‌ सम्पन्न 
करना सम्भव नहीं है। इस दृष्टि से साधक के जीवन में 
-पराश्रय एवं परिश्रम-पूर्वंक किया गया अभ्यास केवल 
सेवा के क्षेत्र में उपयोगी है। अतः विचार तथा विशवास 
अपने लिए है और अभ्यास से साध्य सवं-हितकारी प्रवृत्ति 
जगत्‌ के लिए है। इस घारणा के स्पष्ट हो जानें पर ह 
कल्याण 1 समाज का निर्माण सहन ज स्वाभाविक 
हो जान iM On. थिह बैंडी "9०४ 

भारी भ्रम हो जाता है कि साधक साधन को भी अभ्यास- 
सिद्ध मान लेता है। श्रमयुक्त अभ्यास के द्वारा किया गया 
साधन अखण्ड नहीं होता, परिणाम-स्वरूप सफलता नहीं 
मिलती । 


मानव-सेवा-संघ सफलता की कुञ्जी है। अतः 
साधक-मात्र के साधन-पथ की बाधाओं को दूर करने के लिए 
यह सत्य प्रकाशित किया जा रहा है। संघ की साधन- 
प्रणाली में स्वधर्म से अभ्यास को बिल्कुल पृथक करके 
दोनों का उपयोग अलग-अलग क्षेत्रों में करने का परामर्श 
दिया जाता है। इससे साधन-पथ की उलझन समाप्त हो 
जाती है । 


यद्यपि क्रियात्मक सेवा का सम्बन्ध सदेव 'पर' से 

रहता है, फिर भी साधन-युक्त जीवन का यह एक मुख्य 
अंग है। इसकी उपेक्षा नहीं की जा सकती। 'स्व' के द्वारा 
सत्संग कर लेने पर किसी को अपने लिए कुछ भी करना 
शेष नहीं रह जाता, नवीन रागों की उत्पत्ति नहीं होती है, 
परन्तु पुराने रागों की निवृत्ति के लिए तथा प्राप्त क्रिया- 
शक्ति के उपयोग के लिए एक-मात्र माध्यम रह जाती है-- 
पर-सेवा | सेवा अध्यात्मवाद की दृष्टि से राग की निवृत्ति 
का क्रियात्मक प्रयोग है; भौतिकवाद की दृष्टि से विदव- 
जीवन के साथ ऐक्य का प्रतीक है और ईश्वर की दृष्टि से 
नेत के च्य र क्रियात्मक रूप है । अत: सेवा 
कार के साधकों के जीवन का अभिन्न | 
यद्यपि सेवा के लिए पराश्रय एवं परिश्रम की कक टी 

प्रेम के लक्ष्य पर दृष्टि रखते हुए। पर-पोड़ा से पीडित 
होकर, पवित्र भाव से को गई प्रवृत्ति साधक को देहासक्ति 
में बांघती नहीं है, प्रत्युत देहासक्ति से मुक्त कर अविनाशी 
जीवन की ओर गतिशील होने में सहायक होती है । 


सेवा-तत्तव साधक के जीवन का एक ऐसा केन्द्र बिन्दु 
है कि जिसके बाह्य-क्रियात्मक सिरे से सुन्दर समाज का 
निर्माण और भीतरी भावात्मक सिरे से अपना कल्याण 
सुलभ हो जाता है। मानव-सेवा-संघ ने इस अनिवार्य तत्त्व 
को अपनी साधनःप्रणाली में बहुत ही महत्त्वपूर्ण स्थान 
दिया है । सर्व-हितकारी-प्रवृत्तियों में विशेष अभिरुचि रखने 
वाले अनेक ऐसे साधक हो गये हैं जिनके जीवन में मुख्य 
साधना सेवा ही रही है और उसी से उनका बड़ा विकास 
हुआ है । आइये, इस सेवा के माहात्म्य को भक्त-जीवन को' 
झाँकियों में देखें। 
नीच कुल में जन्मी हुई, घनजन, विद्या-बुद्धि, पति- 
पुत्रादिक से विहीन गेंवारी शबरी का जीवन किस साधन 
से राम-चरित-मानस का उल्लेखनीय अङ्ग बन गया, युग- 
युगान्तर के भक्तों के लिए वन्दनीय एवं अनुसरणीय बन 
गया, कोमलचित्त श्रीरघुनाथजी की भक्तवत्सलता को प्रकट 
करने का माध्यम बन गया ? सोचने से हृदय आल्लादित 
हो उठता है । उस दीन साधक को यह सब कुछ मिला था 
भक्तियुक्त-सन्त-सेवा से । शबरी कुछ जानती नहीं थी। 
उसके जीवन की एकमात्र दिनचर्या थी दण्डकारण्य में 
रहने वाले वनवासी सन्तों की भक्तियुक्त सेवा । इसमें 
उसकी "अभिर अवि स्णवो-कीऽमेबा असे कज्छी लगती... 

थी, बस | सेवा के बदले में न सन्तों से कुछ लेना था और 
न सन्त-सेवा के बदले में भगवान्‌ से कुछ मांगना था। 
सेवा उसके लिए साधन नहीं, जीवन का साध्य ही थी। 
देखिये-कितना सुन्दर संयोग बना । 


नोच जाति की होने के कारण ऋषियों के पास जाने 
का साहस नहीं था । दूर-दूर से छिपे-छिपे लकड़ियाँ तोड़- 
कर ऋषियों की कुटिया में रख आती। किसी प्रकार 
शबरी का श्रम ऋषियों के काम आ जाय, इसका आनन्द 
था “स्वान्तः सुखाय’ जसा, अभिमान की गन्धतो आ ही 
केसे सकती थी । जिस रास्ते से ऋषिगण पंपासर में स्नान 
करने जाते थे उस रास्ते को बुहारना और कंकड़ आदि 
चुनकर फेंक देना शबरी का अत्यन्त प्रिय-कार्य था। 
“ऋषियों के चरणों में कंकड़ चुभ न जाँय”, कितना 
कोमल भाव है, उस सेवाव्रती का ! शबरी की निस्पृह, 
निरहंकार, भक्ति-युक्त सेवा ने उसके हृदय को शुद्ध कर 
दिया। उस निरीह महिला में नीच जाति की होने का जो 
सङ्कोच रह गया था, प्रभु की प्रेरणा से उसके भी मिटने 
का समय आ गया। 

र आश्रमवासी, भगवत्‌-अनुरागी मतंग ऋषि के हृदय 
में मूक-सेवा द्वारा सब सन्तों को सुख पहुँचाने वाले के 
प्रिय-दशंन की लालसा जाग उठी | उन्होने शिष्यो सहित 
रात्रि-जागरण किया और सेवा में रत शबरी को देख 
लिया । उसके दर्शन से ऋषि को तो बड़ा आनन्द आया, 
परन्तु शबरी अपनी तुच्छता का घ्यान कर संकोच से गडी 
जाती थी। उसे यह भो नहीं मालम था कि सन्त-भक्ति की, 

गङ्का में नहाकर वह परम पुनीता हो चुकी थी । भगवत्‌ 
अनुरागी मतंग ऋषि ने उसका महत्त्व आँक लिया--उसे 
अपने आश्रम में रख लिया, मन्त्र-दीक्षा दे दी और साथ 
ही यह आश्‍वासन भी दिया कि भगवान श्रीरामचन्द्र जब 
दण्डकारण्य में आयेंगे, तो उसके आश्रम में पधार कर स्वयं 
उसे दशन देंगे। सेवा का माहात्म्य था कि उस पर सन्त 
कृपा की अपार बृष्टि हो गई ओर गुरु-कृपा का यह फल 
हुआ कि वह प्रशभु-मिलन का आइवासन पा गई। 


मतंग ऋषि ने शबरी को प्रभु-मिलन की बात अपने 
दृढ़ विश्वास के आधार पर कह दी, क्योंकि वे जानते थे 
कि तप के अभिमानी भले ही पिछड़ जाय, पर सन्तों की 
सेवा करने वाली शबरी से मिलले प्रभु अवश्य आयेंगे । 
भक्तों की सेवा-भक्ति करने वाले साधक प्रभु को अत्यन्त 
प्रिय लगते हैँ । भोली भाली शबरी को पता नहीं था कि 
वह प्रभु को कितनी प्यारी लगती है। परन्तु गुरु-वाक्य के 
आधार पर उसने यह मान लिया कि प्रभु बड़े कृपालु हैं 
और मुझ पर कृपा करके दर्शन देने आयेंगे। प्रभु आयेंगे, 
प्रभु आयेंगे, बस, एक प्रभु-आवन की मधुमयी अखण्ड 
प्रतीक्षा में शबरी सराबोर हो गई। क्रियात्मक सेवा को 
स्वाभाविक परिणति यह है कि सेवक भावात्मक पुजा का 
अधिकारी बन जाता है और भावात्मक पूजा पुजारी को 
्रेमास्पद से अभिन्न कराती है। यही हुआ। उसके भक्ति-रस 
के आस्वादन के लिए भक्त-पंरवश भगवानु दण्डका रण्य में 
पहुँचते ही शबरी के आश्रम पर आ ही गये । 

निरभिमान भक्त के प्रेम-रस का स्वाद प्रभु को 
इतना आनन्ददायक लगता है कि वे उस रस को चखने में 
स्वयं अपनी प्रभुता भूल जाते हैं। प्रभु को ऐसा नहीं मालूम 
हुआ कि उन्होंने शबरी को दर्शन देकर उसे कृतार्थं किया ; 
इसके विपरीत उन्होंने यह कहा कि क्या कहूं, आज तुमने 
ऐसे मीठे फल खिलाकर रास्ते को मेरी सब थकान दूर 
कर दी। 


धन्य हैं प्रभु और धन्य हैं उनके भक्त ! 


9 


जब अनेक भाव एक ही भाव में दिलीन 
हो जाते हैं, तब प्राणी को एक जीवन में दो 
प्रकार के जीवन का प्रत्यक्ष अनुभव होता है । 
एक तो उसका वास्तविक जीवन होता है, 
दूसरा उसका अभिनय । शरणागत का वास्त- 
विक जीवन केवल शरण्य का प्यार है । शरणा- 
गत का अभिनय धर्मानुसार विइव-सेवा है । 


-- सन्तवाणो 

सत्संग वस्तुतः व्यक्तिगत ही होता है। सामूहिक 
रूप में सत्संग के नाम से हम जो कुछ करते हैं, वह सत्‌ 
चर्चा है। सत्‌ चर्चा में जो कुछ सुना जाय और समझा 
जाय उसमें से कोई भी बात जो अपने सिये सही और 
सम्भव मालूम पड़े, उसको अपने द्वारा स्वीकार करना 
सत्संग कहलाता है। यह स्वीकृति अपने द्वारा को जाती 
है । इस दृष्टि से सत्संग स्वधमं है । इसमें पराश्रय अपेक्षित 
नहीं है । यह पुरुषार्थ व्यक्ति स्वयं ही करता है। 

मानव-सेवा-संघ की प्रणाली में साधकों की सहा- 
यता के लिए इस व्यक्तिगत सत्संग की एक रूप-रेखा प्रस्तुत 
की गई है, जिसमें यह परामश दिया गया है कि प्रत्येक 
व्यक्ति को अपने दैनिक कार्यक्रम को इस प्रकार बनाना 
चाहिए कि उसे प्रतिदिन अपने द्वारा अपने साथ सत्संग 
करने का अबसर मिल सके। प्रातःकाल सोकर जगते ही 
सबसे पहले, और रात्रि में सब काम हो जाने के बाद अन्त 
में सोने से पहले आत्मःनिरीक्षण करना चाहिए। थोड़ी- 
थोड़ी देर के लिये व्यक्ति यदि अपनी ओर देखने का 
स्वभाव बना ले, तो उसे स्पष्ट ही. इन बातों का पता चल 

(१) अपनी वर्तमान दशा क्या है ? 
(२) अपनी वास्तविक मांग क्या है ? 


(३) उस माँग की पूर्ति के लिए अपने पर दायित्व 
क्या है? 

वर्तमान दशा प्रत्येक साधक की भिन्न-भिन्न होती 
है; फिर भी एक बात सभी में समान रूप से मिलेगी 5 
कोई भी दशा जीवन नहीं है, क्योंकि किसी भी दशा में न 
सन्तोष होता है और न स्थिरता रहती है। इस बात का 
स्पष्ट परिचय होते ही व्यक्तिको अपनी मांग का पता 
चलता है। साधक को यह सोचने का अवसर मिलता है 
कि वह क्या चाहता है? कभी किसी को ऐसा भी मालूम 
होगा कि वह चाहता है-सुख-सुविधा की अच्छी व्यवस्था 
हो जाय, बच्चों की शिक्षा का समुचित प्रबन्ध हो जाय, 
रोगी शरीर की चिकित्सा ठीक हो जाय इत्यादि--इस 
प्रकार को बातें सामने आ सकती हैं परन्तु ये माँग नहीं हैं। 
ये इच्छा हैं। इच्छा और माँग में भेद है। जो बातें वस्तु, 
व्यक्ति, अवस्था एवं परिस्थिति के आश्रित हैं वे इच्छायें 
है । माँग पराश्चित नहीं है, स्वाश्चित है । माँग की जागृति 
ही मांगकी पूते मुख्य हेतु है। इसमें किसी भी वस्तु, व्यक्ति, 
अवस्था, परिस्थिति की अपेक्षा नहीं है। दूसरा अन्तर यह 
भी है कि इच्छायें बार-बार पूरी होती हैं और बार-बार 
उत्पन्न होती हैं, उनका अन्त नहीं होता। इच्छा-पूर्ति से 
किसी की तृप्ति नहीं होती | > २4 


मनोवेज्ञानिक अध्ययन से यह पता चलता है कि 
CC-0. थी पूर्ति में जो सुखद अनृभव्-द्वोता)है।उसको०घकरुत्या र 

दुहराने के लिये नयी-नयी इच्छायें उत्पन्न होती रहती हैं, 
अतृप्ति ही शेष रह जाती है। परन्तु माँग जब एक बार 
पूरी हो जाती है तो सदा के लिये अभाव मिट जाता है, 
जीवन पूर्ण हो जाता है। साधक को इन तथ्यों को जानना 
चाहिए और अपनी माँग का पता लगाना चाहिए। शान्त 
रह कर अकेले में विचार करने पर उसे पता चल जायेगा 
कि उसे चिरशान्ति, परम स्वाधीनता और परम प्रेम की 
माँग है। माँग का स्पष्ट परिचय मिलने पर यह देखना 
होगा कि मांग की पूर्ति के लिये साधक पर दायित्व क्या 
है? साधक अपने द्वारा क्या कर सकता है, जिससे कि 
उसकी माँग पूरीहो जाय? उसके सामने दो बातें 
आयेंगी :-- 


(१) जिससे नित्य सम्बन्ध नहीं है, उससे माना हुआ 
सम्बन्ध अस्वीकार कर लो । 


(२) जिससे सदा-सदा का सम्बन्ध है, उसको अपना 
मान लो | 


विवेक के आधार पर असत्‌ के संग का त्याग और 
विश्वास के आधार पर प्रभु से आत्मीय सम्बन्ध की 
स्वीकृति साधक को स्वयं करनी होगी । यही दायित्त्व उस 
पर है। कोई साधक विवेक को प्रधानता देगा, कोई 
विश्वास को प्रधानता देगा, कोई दोनों को साथ-साथ 
आरम्भ करेगा। यह साधक की अपनी-अपनी बनावट पर 
निर्भर है। 

परन्तु जीवन का जो सत्य है, उसे सभी साधकों को 
स्वीकार करना ही पड़ेगा। साधक पर जो दायित्व है 
उसको पूरा किये बिना माँग की पूर्ति हो ही नहीं सकती । 


शान्ति-मुक्ति-भक्ति मुझे चाहिए और इसके लिए 
अचाह, अप्रयत्न एवं शरणागत होना है। इन बातों को 
प्रायः सभी साधक जानते हैं। अपनी माँग एवं अपने 
दायित्व से बिल्कुल अनजान कोई साधक नहीं रहता है, 
परन्तु जब वह प्रतिदिन व्यक्तिगत सत्संग करने लगता है, 
तब ये सब तथ्य उसके जीवन में सबल एवं सजीव हो जाते 


हैं। 


हाँ, एक बात हो सकती है कि कोई साधक ऐसा 
कह सकता है कि मुझे सत्य तो दिखाई देता है, परन्तु उस 
पर चला नहीं जाता । अपनी इस दुर्बलता से परिचित 
होना भी आवश्यक है । व्यक्तिगत सत्संग में साधक को 
अपनी असमर्थता का परिचय मिलता है। अपनी असमर्थता 
से पीडित होते ही उसमें आवश्यक सामर्थ्यं की अभिव्यक्ति 
इ । यह साधक के जीवन का मंगलमय विधान है । 
आवश्यक सामर्थ्यं पाकर साधक अप यित्‌ 
करता है और उसकी माँग पुरी होती है। य स 


इसके विपरीत यदि कोई व्यक्ति अपना दायित्व 
पूरा करने के लिए तैयार न हो, तो एक गुरुकी तो ला 
कहे, सारे तरच के सभी गुरुजन मिलकर भी उसका 
उद्धार नहीं कर सकते । यह मानव-जीवन का सत्य है । 

एक बार मन में प्रश्‍न उठा कि इतना दायित्व भी 
साधक पर क्‍यों है? सन्त-वाणी में मुझे सुनने को मिला 
कि यदि इतना दायित्व भी उस पर न हो, तो उसको अपने 
स्वतन्त्र अस्तित्व का भास भी नहीं रहेगा। मानवेतर 
योनियों में जिस प्रकार प्राकृतिक नियमानुसार सुख-दुःख 
के भोग की बाध्यता रहती है, उसी प्रकार मानव भी हो 
जायेगा । आज उसमें इतनी चेतना है कि वह सुख और 
दुःख दोनों ही दशाओं को देख सकता है और वह अपने 
को इस बात में स्वाधीन पाता है कि वह चाहे तो दोनों 
दशाओं से ऊपर उठ सकता है। उसकी चेतना और 
स्वाधीनता को बनाये रखने के लिये उस पर परम पुरुषाथं 
का दायित्व अनन्त के मंगलमय विधान से दिया गया है। 
इस दायित्व को वहन करना मानव-जीवन का गौरव है। 


अपनी निष्ठा के अनुसार मुझे यह मालूम होता है 
कि परम सुन्दर, परम मधुर एवं परम स्वाधोन ने अपने 
ही में-से मानव का निर्माण किया है। वे परम स्वाधोन 
सारे विशव पर शासन करते हैं, परन्तु मानव जो जन्मजात 
साधक है, उस पर शासन नहीं करते। साधक जब देखे 
हुये सुहावने-लुभावने संसार को नापसन्द कर देता है और 
बे-साथी, बे-सामान का होकर अपने आप में स्थित रहता 
है, अथवा केवल प्रेम-भाव से प्रेरित होकर बिना देखे, 
बिना जाने पर अपने को न्यौछावर कर देता है, तो प्यारे 
प्रभु बड़े ही आनन्दित होते हैं। सब कुछ उन्हीं का दिया 
हुआ है। ज्ञान का प्रकाश वहीं से आ रहा है, प्रेम का रस 


हीं से भा, : फिर धीनता से 
वह्ढीं सेक्ष द्दा, हैमो. मानव अपनी स्वाची by eGangotri 

ज्ञान और प्रेम के अविनाशी तत्त्वो का आदर करता है, तो 
मानवके रचयिता आनन्दित होते हैं। उसके त्यागमय और 
प्रेममय जीवन को देखकर संसार में साधक की जय-जय- 
कार होती है, तो साध्य को आनन्द आता है। अपनी 
बुराई करने वालों के लिये करुणित होकर जब ईसा ने प्रभु 
से क्षमा-प्राथंना की, तो संसार उस महापुरुष की क्षमा- 
शीलता पर मुग्ध हुआ और परमपिता को अपने प्यारे की 
कीति देखकर आनन्द हुआ ।. 


वे परमस्नेही, परम कृपालु प्रभु मानव-जीवन को 
गौरवान्वित करने के लिए उस पर सत्संग के रूप में 
पुरुषार्थ करने का दायित्व डालते हैं। साधक को अपने 
दायित्व के प्रति स्वयं सतत्‌ जागरूक रहना परम आवश्यक 
है । इसके लिये व्यक्तिगत सत्संग बहुत उपयोगी है । 


डर 


साधन वहो अनुसरणीय है, जिसके प्रति 
निस्सन्देहता तथा विश्वास हो i जो स्वभाव 
से ही रुचिकर हो। ये तीनों बातें जिस साधन 
के प्रति होती हैं,बह साधन साधकका जीवन हो 
जाता है तथा उससे सिद्धि अवश्य होती है । 

विंश्चाम-विकास की 
पृष्ठभूमि 
०१ 


अपनेपन का भास, जगत्‌ की प्रतीति एवं एक 
अव्यक्त सत्ता की स्वीकृति मनुष्य के व्यक्तित्व में प्रारम्भ 
से ही होती है, क्योंकि उसकी रचना में जमत्‌ का बीज 
अर्थात्‌ उसका आकषंण है, सत्य को जिज्ञासा है एवं 
प्रियता कौ लालसा है। जगत्‌ का बीज भुल-जनित है, 
इस कारण इसका नाश अनिवार्य है । सत्य की जिज्ञासा 
तथा प्रियता की लालसा अविनाशी तत्त्व हैं, इस कारण 
जिज्ञासा की पूर्ति एवं प्रियता की प्राप्ति होती है, जो 
मानव-जीवन की साथंकता है। इस दृष्टि से मानव का 
एक-मात्र लक्ष्य है भूल का नाझ करना और सत्य एवं प्रेम 
से अभिन्न होना । 


मनुष्य के व्यक्तित्व में भोग की जो रुचिं है बही है जमत्‌ 
का बीज, अर्थात्‌ अपने सुख के लिये पराश्रय एवं परिश्रम 
की आवश्यकता का अनुभव करना, जो भूल है। इसी भूल 
के कारण व्यक्ति शरीर तथा जगत्‌ को दासता में आवद्ध 
हो०जा बा है।का प्फोग/की सके बेत होव तयर क्ति ० 

रुचि-पूर्ति के सुख के लिये जगत्‌ से भी कुछ लेना चाहता 
है और जगत्पति से भी कुछ पाना चाहता है। इससे उसकी 
बहुत भारी क्षति यह होती है कि वह अभाव में आबद्ध हो 
पराधीनता तथा वेवशी की पीड़ा से पीड़ित रहता है, जो 
उसे अभीष्ट नहीं है, क्योंकि पराधीन मनुष्य सबके लिये 
अनुपयोगी हो जाता है।'पराघीनता और अभाव से पीड़ित 
ब्यक्ति अपने आप में असन्तुष्ट, जगत्‌ के प्रति अनुदार और 
जगत्पति से विमुख रहने के कारण अपार दुःख पाता है। 
सारांश यह है कि मानव के जीवन में भोग की रुचि को 
रखना ही समस्त अनर्थो का मूल है । ठीक इसके विपरीत 
भोग की रुचि का अन्त करके योगयुक्त होना ही समस्त 
विकास की भूमि है। 


` यह अनुभव-सिद्ध सत्य है कि भोग में जीवन नहीं 
है, योग में जीवन है, क्योंकि योग उसी से होता है जो 
अपना है, अपने में है और सदेव है, इसलिये अभी भी है । 
अपने में जो अपना है वह कभी भी किसी को भी श्रम- 
साध्य उपाय से उपलब्ध नहीं होता, क्योंकि श्रम पराश्रय 
के विना सम्भव नहीं है और पराश्रय के द्वारा उससे योग 
हो ही नहीं सकता, जो अपने में है। अतः पराश्रय एवं 
परिश्रम से रहित विश्राम में योग है और योग से वोध 
एवं प्रेम की अभिव्यक्ति होती है, जो वास्तविक जीवन है। 


योग विश्राम में है। विश्राम स्वतः सिद्ध अविनाशी 

तत्व है । समस्त श्रमों का आरम्भ और अन्त विश्राम में 
हे ही हा है। इतना ही माच विश्राम के विना आवश्यक 
श्रम भवे हो नहीं ह “समेष्टि शेक्तियी के कर्य में भी 

उनकी गति के आरम्भ तथा अन्त में मूल-सिद्धान्त के रूप 
में विराम विद्यमान रहता है। मनुष्य के स्नायु-मण्डल के 
कार्यो के निरीक्षण से यह पाया गया है कि किसी उत्तेजना 
से उत्पन्न प्रभाव से कोई स्नायु जब एक बार क्रियाशील 
हो चुकता है, तो पुनः उसमें क्रियाशीलता उत्पन्न होने से 
पहले विराम की एक छोटी अवघि होती है, जिसे सवंथा 
निष्क्रिय कालावधि (Absolute refractory ९०४००) कहते 
हैं। इस अवधि में बह स्नायु-विराम भी उत्तेजना के प्रभाव 
से उत्तेजित नहीं होता है। इस विराम की अवघि में शक्ति 
संचित होती है,तब फिर उसमें संक्षोभ उत्पन्न होनेकी क्षमता 
आती है और वह स्नायु क्रियाशील होता है। इस विराम 
और गति का क्रम स्वतः संचालित है। शरीर विज्ञान एवं 
मनोविज्ञान के अध्ययन में अनेक ऐसे उदाहरण मिलते हैं 
जिनसे यह जाना जाता है कि प्राकृतिक शक्तियों के कायं 
के मूल में विराम अनिवार्य रूप से विद्यमान रहता है। 
उसके बिना किसी गति का सम्पादन सम्भव नहीं है। यह 
विराम विश्राम ही का एक रूप है। 

अतः यह स्पष्ट है कि आवश्यक सामथ्यं के लिए 
विश्राम अनिवार्य है । यहाँ तक कि परिश्रम और पराश्रय 
में जो जीवन सा प्रतीत होता है, उसको भी सत्ता योग से 
ही मिलती है । कोई भी श्रम विश्राम के बिना और कोई 
भी पराश्रय 'स्व' के बिना सत्ता नहीं पाता । स्व ही 'पर' 
को स्वीकार कर अपनी ही सत्ता से उसे सत्ता देता है। 
जिसे वह स्वीकार नहीं करता उसका उसे भास नहीं 
_ होता । साधक अपनी दी हुई सत्ता के अधीन होकर अपने 
--को विवश बनाता है। यदि पराअय से रहित होकर साधक 

'स्व' में प्रतिष्ठित हो जाय, तो यह रहस्य स्वतः स्पष्ट हो 
जाय | “स्व॑ में प्रतिष्ठित होने में विश्राम से प्राप्त योग ही 
हेतु है। 


योग व्यक्ति को अकमंठ्प एवं निष्क्रिय नहीं बनाता, 
अपितु आवश्यक और शुद्ध संकल्पों की पूर्ति तथा 
अनावश्यक एवं अशुद्ध संकल्पों की निवृत्ति में हेतु बनता 
है। संकल्प-पूति के सुख की पराधीनता में आबद्ध होने पर 
ही अशुद्ध एवं अनावश्यक संकल्पों की उत्पत्ति होती है, जो 
बिनाश का मूल है। आवश्यक एवं शुद्ध संकल्पों की पूर्ति 
कतंव्य विज्ञान है। योग को अपना लेने पर कतव्य परा- 
यणता सहज तथा स्वाभाविक हो जाती है । क्योंकि योग 
से प्राप्त जीवन स्वाधीनता से अभिन्न कर देता है। मानव- 
जीवन के भोतिक पहलू की पूर्णता कतंव्यपरायण होने में 
है, जिसके लिये सामथ्य और स्वाधीनता योग से ही साध्य 


है। अतः मांनव-जीवन की सभी मौलिक समास्याओं का 
समाधान योग में है । 


सामर्थ्यं-सम्पन्न स्वाधीन जीवन की मांग मानव की 
स्वाभाविक मांग है। योग समस्त शक्तियों का स्रोत है । 
अतः जीवन की मांग की पूति योग से ही सम्भव है। योग 
में किसी प्रकार की अस्वाभाविकता नहीं है, अपितु वह 
सहज तथा स्वाभाविक है |. इस कारण वह नित्य एवं 

` शान्त-रस से पूर्ण है। योग में आस्था होने से योग की 
मांग सबल तथा स्थायी होती हे । योग से अभिन्न होकर 
जब साधक अपने ही में अपने नित्य जीवन को पाता है तब 
००, अपने लिए, और, छकरा चछ े०) नह रहता, ४०वजसे। 

अपने लिए कुछ भी नहीं पाना है, उसी में प्रेम-तत्व का 
प्रादुर्भाव होता है । 


योगयूक्त होने के लिये चाह-रहित होना मुल उपाय 
है। चाह-रहित होते ही जो अविनाशी नहीं है उससे 
मसंगता और जो अविनाशी है, उससे एकता स्वतः होती 
है । बड़े ही रहस्य का तथ्य है कि अचाह होने में जो गति 
है वह किसी और में नहीं है। कामना के आधार पर जो 
गतिशीलता आती है वह सूक्ष्म से स्थूलता की ओर ले 
जाती है और अन्त में शक्तिहीनता में परिणत हो जाती है, 
किन्तु अचाह में जो गति है वह सृष्टि के उद्गम से अभिन्न 
कर देती है। यही साधक का अविनाशी से अविनाशी योग 
है, जो जीवन को पूणं बनाता है। 


चाह-रहित होने की स्वाधीनता मानव-मात्र को 
स्वतः प्राप्त है । इस कारण योग जीवन का अत्यन्त सहज 
तथा स्वाभाविक तथ्य है। चाह-रहित होने पर जिससे 
माना हुआ सम्बन्ध था, उसकी निवृत्ति और जिससे स्वरूप 
की एकता है, उसकी प्राप्ति हो जाती है । यदि कोई 
साधक आत्मा और परमात्मा की स्वीकार न भी करे, तो 
भी चाह-रहित होने पर वह स्वतः योगयुक्त, आत्मवित्‌ एवं 
ब्रह्मवित्‌ हो जाता हैं। 


eR 
Ze 

[मिलने पर जल को अभिलाषा स्वतः उत्तरोत्तर 


; ' बढ़ती हो रह॒ती है, उसी प्रकार सच्चे प्रेमियों ; ब 


के हृदय में प्रेमपात्र से मिलने की अभिलाषा 
उत्तरोत्तर बढ़ती ही रहती है । यह भली प्रकार 
समझ लो कि सुख का राग मिटाने और असार 
संसार से ऊपर उठाने के लिए ही दुःख आता 
है। अतः दुःखी प्राणियों को संसार को आशा 


नहीं करनी चाहिए । ज्यों-ज्यों चित्त में प्रसन्नता, 


हृदय में निर्भयता और मन में स्थिरता बढ़ती 
जाती है, त्यॉ-त्यो आवश्यक शक्तियों का विकास 


स्वतः होता जाता हे । निर्वासना आने पर चित्त 
मे प्रसन्नता, हृदय में निर्भयता और मन में 
स्थिरता स्वत: आ जाती है । 


वे शान्ति की सीमा पर 


ज्र 


श्रान्ति की सीमा कहाँ है? जहाँ साधक का सव 
बल, पौरुष और प्रयास समाप्त हो जाता है, वहीं उसकी 
श्रान्ति की सोमा है । वहीं उसके साध्य मिलते हैं। वहाँ 
पहुँचने से पहले कोई अन्दाज नहीं लगा सकता कि वंह 
कितनी दूर है; क्योंकि उसकी कोई निश्चित रेखा नहीं 
है । अधिक सामथ्यंवान्‌ के लिए अधिक दूर, कम सामथ्य- 
. वान के लिए कम दूर और नितान्त असमर्थ के लिए अति 
निकट है । जिसकी दृष्टि की सीमा जहाँ है, वहीं उसके 
क्षितिज की नीलिमा है। कौन नाप सकता है कि दूरी 
कितनी है ? 


अहा, कैसा अनुपम विधान है ! साध्य से मिलने का 
मूल्य सबके लिये समान हैं। साधक-समाज के लिए बड़ी 
ही आशाजनक वात है । अविनाशी जीवन की आवद्यकता 
अनुभव करें, उसको पूति के लिए अपने पर जो दायित्त्व 
है, उसको स्पष्ट रूप से जान ल॑, फिर उस दायित्व को 


कर डालें। जहाँ 
०प्रूरा/क्ररक्ेक्ते न्निष्ठाजो, कर सकते है, Digitized by ro 

अपना करना समाप्त होगा, वहीं आवश्यकता की पूर्ति हो 
जाएगी । जरा भी देर नहीं लगती | ऐसा होना इस कारण 
सम्भव है कि जो 'है'वह सवेत्र-सवंदा ज्यों का त्यों विद्यमान 
है। वही सर्वाधार एवं सवं का प्रकाशक है। वह घट-घटवासी 
एवं सर्वान्तर्यामी है। उसी से मानव-मात्र का नित्य 
सम्वन्ध है । 


योगियों का नित्य सम्बन्ध. विचारकों का जातीय 
सम्बन्ध एवं भक्तों का आत्मीय सम्बन्ध एक उसी से है। 
योग उसकी महिमा है, ज्ञान उसका स्वरूप है और प्रेम 
उसका स्वभाव है । साधक योग, बोध और प्रेम होकर ही 
उससे अभिन्न होता है। योगो के जीवन में चिर-शान्ति, 
विचारक के जीवन में बोध एवं भक्त के जीवन में प्रभु-प्रेम 
की अभिव्यक्ति अप्रयत्न होने पर ही होती है, यह सभी 
महापुरुषों का अनुभव-सिद्ध सत्य है। दूसरे शब्दों में ऐसा 
कहा जा सकता है कि वास्तविक जीवन की अभिव्यक्ति 
प्रयत्त-साध्य नहीं है, स्वतः सिद्ध है। 


जो 'है उससे विमुख होने के कारण मनुष्य घोर 
असमर्थता, पराधीनता एवं अभाव से पीडित रहता है। 
है! से अभिन्न होने की आवश्यकता अनुभव करना ही 
साधन-युक्त जीवन का आरम्भ है। उस आवश्यकता की 


पूर्ति के लिए प्रयास की पराकाष्ठा ही श्रान्ति की सीमा है, 
जहाँ साध्य मिलते है । 


यह्‌ तथ्य मैं पहले जानती नहीं थी। तभी तो अपनी 
बेबसी देख-देखकर आइचयं-चकित होती रहती थी कि इस 


०छ(ज़ भरे सूंसाह,में, मैं, मरो सर्ड १॥०हसप्े निक्काजू €केवे०2॥॥ 

निकलकर जाउं कहां ? मेरे बिना जाने, बिना चाहे किसने 
मुझे बना दिया और दुःख-सागर में गोते खाते रहने को 
विवश करके छोड़ दिया है? भला यह भी कोई बात है ? 
जो देखने में आता है वह ठहरता ही नहीं, उससे भिन्न 
कुछ दीखता हो नहीं, मंजिल का पता नहीं है, फिर भी 
चलना ही पड़ता है ; दुःख भरा जीवन पसन्द नहीं है, फिर 
भी जीना ही पड़ता है, मैंने क्या अपराध किया है ? कौन 
न्यायाधीश है ? किस धर्म-संहिता (००००) से उसने मेरे 
लिए यह दण्ड निर्धारित किया है? मैं जानना चाहती 
है? 255 कौन मेरे जीवन के लिए जिम्मेदार है ? 


मेरे प्रश्‍न पर प्रश्‍न .मूक वायुमण्डल में चीत्कार 


करते रहते“ “““+* परन्तु कहीं से कुछ उत्तर नहीं 
मिलता“ तीरी शून्य १०१५१०००९० श्न्य ७००००९०० ० ००० चारों ओर 
साँय रण्०ब०००७०७००००००० साँय'' “शून्य, झुझला कर प्रश्‍न 
करते-करते, 101 टटपया घटना-चक़-चालक पर क्षृब्ध होते- 


होते ; अधिका रपूर्वक कैफियत. माँगते-माँगते जब थक गई, 
तब अधिकार की अकड़ कृपा की याचना में बदल गईं। 
फिर क्या" "० *“* एक-एक करके सभी प्रश्‍नो के उत्तर दा 
गए। अब मैं देखती हूँ कि जिन्होंने मुझे बनाया, उन्होंने 
मुझको दुःख-सागर में डूबने के लिए विवश करके छोड़ 
नहीं दिया। वे तो परम कल्याणमयी माँ को तरह हम 
शिशुओं पर निरन्तर दृष्टि रखते हैं। 

हम हृश्य-जगत में खेलना चाहते हैं, तो वे हमें 
सेलने देते हैं और फिर उसके दुनिवार फल को भी सामने 

आने देते हैं, परन्तु जिस क्षण हम खेल छोड़कर उनकी 
परम शान्त, परम मधुर गोद में अनन्त-विश्नाम चाहते हैं, 
तो उसी क्षण वे ललक कर हमें अपनी गोद में उठा भी लेते 
हैं, क्योंकि कभी साथ न छोड़ने वाली छाया की तरह वे 
निरन्तर सबके साथ ही लगे रहते हैं। उन्होंने हमें संसार 
में भेजा, तो बता भी दिया-- देखो, संसार का कर्त्ता-धर्त्ता 
मैं हें। उस संसार में तुम्हारा कुछ नहीं है। तुम उसकी 
ममता-कामना मत करना । वह तुम्हारा यज्ञ-क्षेत्र है। तुम 
केवल वस्तुओं के द्वारा व्यक्तियों की सेवा करना । संसार 
के किसी प्राणी को कष्ट मत देना-। निलिप्त होकर 
विचरना संसार में और निर्बन्ध आनन्द से वापस चले 
आना । फिर न जाने कब क्या हो गया हल अपने 
निर्माता का वह निर्देश मैं भूल गई और यहाँ आकर जो 
जी में आया सो किया । फिर कया था ! संसार का लालच 


और भय मुझ पर ऐसा हावी हो गया कि रुला-रुला कर 
मारा। 


2 हमारे जीवन की पूरी जिम्मेदारी अपने समर्थ 
हाथों में लेने वाले परम उदार ने यह भी कहा है कि 
संसार से डरने की कोई बात नहीं है। यदि वहाँ जाकर 
अपनी ही भुल से कोई संकट में फॅस जाता है और अपने 
उद्धार के लिए मेरी सहायता की आवश्यकता का अनुभव 
करता है, तो मैं उसे तत्काल उबार लेता हूँ। परन्तु हाय 
रे, मैं हतभागिनी ! उन परम कारुणिक-परम हितेषी- 
परम सुहृदू को इस अमृतवाणी को भी भूल गई। तभी तो 
उनकी दुनिया में एक अपना घर बना कर, उस पर अपना 

थी और कभी न शान्त होने वालो मृग-तृष्णा की ज्वाला में 
जलती थी । 


फिर भी धन्य हैं सृष्टि-कर्त्ता और धन्य है उनका 
मंगलमय विधान ! बलिहारी है उनके अपनेपन के व्यव- 
हार की ! कब का बिछुड़ा हुआ, भुला भटका मानव" 
वापस आना चाहता है, तो झट रास्ता दिखा देते हैं और 
चलते-घलते थक जाता है, तो स्वयं आकर मिल लेते हैं । 
जिस किसी को मिले हैं, चाहे जिस रूप में, सभी को उसी 
श्रान्ति की सीमान्तरेखा पर । 

मानव-जीवन के इस वैधानिक तथ्य में एक दाशे- 
निक रहस्य मालूम होता है । कुप्रंवृत्तियो एवं व्यर्थचेष्टाओं 
के लिए तो मानव-जीवन में कोई स्थान ही नहीं है, शुभ- 
प्रवृत्तियों एवं श्रम-साध्य साधन के आधार पर भी जब तक 
कर्त्तापन शेष रहता है, तब तक सीमित अहंभाव का नाश 
नहीं होता। कर्म-चिन्तन-स्थिति किसी भी स्तर पर जब 
साधक निरा निरुपाय होकर चुप हो जाता है, जब कर्त्तापन 
की गंध भी नहीं रह जाती, केवल माँग रह जाती है। तब 
उसका अहंभाव गल जाता है तथा लक्ष्य से अभिन्नता हो 
जाती है। महापुरुषों का यह अनुभूत सत्य है। इसमें 
सन्देह करना अपनी ही राह में रोडे अटकाना है । 

इसका अर्थ यह नहीं है कि साधन-सम्पन्न होने का 
प्रयत्न.न किया जाय, प्रत्युत इस दिशा में अपना जो 
दायित्व हो,उसे पूरा करने में कसर न रखी जाय । जितनी 
: तत्परता से, हम अपना दायित्व पूरा करेंगे, उतनी ही 
शीघ्रता से उस बिन्दु पर.पहुँचेंगे, जिसके आगे अपने किए 
कुछ होगा नहीं और साध्य से मिले बिना रहा जायगा 
नहीं । तब ?*+ब०--««- मैंने सन्तवाणी में सुना है कि इस 
बिन्दु पर पहुँचने का भास पीछे होता है और ज्ञान का 
प्रकाश तथा प्रभु का प्रेम पहले मिलता है । 

शुद्ध विचारक राजकुमार सिद्धार्थ के जीवन में यही 
हुआ था। सुना जाता है कि अध्ययन-मनन-तप सब कुछ 
कर चुकने के बाद भी उन्हें सन्तोष नहीं हुआ । उन्हे कुछ 
ओर करना शेष नहीं रहा, केवल जीवन की माँग रह गई, 
तब उन्हें निर्वाण मिल गया और वे शुद्ध-बुद्ध भगवान्‌ हो 

अनन्य भक्त सुतीक्ष्ण जी प्रभु-आगमन की बात सुन 
कर बड़ी उतावली से भगवान्‌ के पास चले । मन में संकोच 
था कि जप-तप-साधन-भजन कुछ नहीं किया! है, क्या 
प्रभु मिलेंगे ? जब तक सुतीक्षण जी अपनी ओर देखते रहे, 
तब तक सशंकित रहे। जब प्रभु की शरणागत वत्सलता की 
याद आई, तब हषे से ऐसे उन्मत्त हो गए कि रास्ता भी 
भूल गए और अपने को भी भूल गए। तब प्रभु वहीं वीच 
राह में ही प्रकट हो गए और उनको मिल गए । 


ऐसी घटनाओं से सफल साधकों का जीवन भरा 
पड़ा है। इसमें दो महत्त्वपूर्ण तथ्य मालूम होते हैं । एक 
तो यह - कि जीवन में जब केवल एक माँग रह जाती है, 
तो वह स्वतः पूरी हो जाती है। इस हृष्टि से साधक के 
जीवन में एक निष्ठा का बड़ा महत्त्व है। अपने साध्य से 
भिन्न किसी भी अंश में कोई दूसरी बात पसन्द है, तो एक 
निष्ठा नहीं बनती । जीवनी-शक्ति का प्रवाह विभाजित 
रहता है, फलत: शिथिलता रहती है। जब केवल एक माँग 
रह जाती है, तब सम्पूर्ण जीवनी-शक्ति तीब्र गति से उद्‌गम 
की ओर प्रवाहित होकर उससे अभिन्न हो जाती है । 


सरा महत्त्वपूर्ण तथ्य यह है कि जब तक सूक्ष्माति- 
सुम र जीवित है, तब तक साध्य से दूरी, भेद और 
भिन्नता का नाश नहीं होता। ख यह असफलता साधक 
से सही भी नहीं जाती और अपने में कुछ करने की सामर्थ्ये 
भी नहीं रह जाती, तब वह श्रान्तिकी सीमा पर पहुँच 


ह १ में शरणागति आती है, जिसके 

आते ही अहमुरूपी अणु टूट जाता है और साधक योग, 
बोघ तथा प्रेम से अभिन्न हो जाता है। 


साध्य से दूरी, भेद तथा भिन्नता के नाश के बाद 
की बाततो मैं नहीं जानती, परन्तु साधन के पथ में 
विभिन्न स्तर पर आई हुई कठिनाइयों के सम्बन्ध में यह 
बात स्पष्ट होती रहती है कि सत्य के मार्ग पर आगे बढ़ने 
के लिए कर्त्तापन का नितान्त अभाव अनिवार्य है । इसी 
कारण निर्माता इस बात का बहुत ध्यान रखते हैं कि 
साधक में कर्तापन का अभिमान न बढ़ने पावे। विचार- 
साध्य प्रगति को भी कृपा-साध्य बनाते रहते हें । जितना- 
जितना अपने प्रति उनकी हितेषिता का दर्शन होता है, 
उतना ही हृदय उनके प्रति कृतज्ञता से उमड़ता है। धन्य 
है मानव-जीवन और धन्य हैं इसके निर्माता ! 


०१७ 
de 


निर्बलताओं का अन्त, आव्यक सामर्थ्यं 
को प्राप्ति और लक्ष्य से अभिन्तता विश्राम में 
ही निहित हे । इस हृष्टि से विश्राम निर्बल का 
बल तथा सफलता के लिए अचूक अन्त्र है। 
इतना हो नहीं, जब सभी प्रयास असफल हो 
जाते हैं, तब विश्राम से सफलता होती है। 

मनुष्य के पास तीन हृष्टियाँ हैं--इन्द्रिय-दृष्टि, 
बुद्धि-धष्टि और विवेकरूपी प्रकाश । 


इन्द्रिय-ृष्टि से जगत्‌ दिखाई देता है। धरती, 
आकाश, पवन, पानी और तेज तथा इनके द्वारा निर्मित 
सब ठोस अस्तित्व वाले मालूम होते हैं। व्यक्ति कहता है 
--जगत्‌ है’ । 
बुद्धि-हष्टि से प्रस्तुत हृद्य जगत्‌ में निरन्तर परि- 
वर्तन दिखाई देता है। दिन का उजियाला रात्रि के निविड़ 
तम में बदलता है । शैशव की पुनीत कोमलता युवावस्था 
की मादकता में और वह मादकता वृद्धावस्था की जर्जरता 
में बदलती जाती है। बुद्धि-दृष्टि के इस अनुभव के आधार 
पर व्यक्ति कहता है--जगत्‌ परिवतंनशील है ।' 
विवेक का प्रकाश दर्शाता है कि परिवतंनशीलता 
का अनुभव करने वाला अपरिवतित है। यह सब कुछ 
बदलता जा रहा है। मैं वही हूं, जिसने 'यह' को बदलते 
हुए अनुभव किया है । विवेक-जनित इस ज्ञान के आधार 
खर व्यक्तित्नानता दे किक जिस व लेने पलल सत्य 

है ।' परिवर्तनशील के साथ अपरिवतित का सम्बन्ध यथार्थ 
नहीं है। तीनों ही दृष्टियाँ व्यक्ति के जीवन में काम आती 
हैं। 

इन्द्रिय-दृष्टि को अपनाने का प्रभाव है कि हृद्य 
जगत्‌ को सत्य, सुन्दर एवं सुखरूप मान कर हम उसकी 
ओर आकर्षित हो जाते हैं। बुद्धि-दृष्टि को अपनाने का 
प्रभाव है कि हमें जगत्‌ की सत्यता, सुन्दरता एवं सुख- 
रूपता में सन्देह होता है। विवेक का आदर करने का यह 
प्रभाव है कि हम दृश्य से सम्बन्ध-विच्छेद कर लेते हैं । 


मानव के जीवन में विवेक के आदर का मुख्य स्थान 
है। इसके बिना जीवन का इन्द्र नहीं मिटता । हृद्य का 
आकषण व्यक्ति को देहभाव से ऊपर नहीं उठने देता। 
यद्यपि देह में अहम्‌-बुद्धि स्वीकार कर मानव जन्म-मरण 
की असह्य यन्त्रणाऐं भोगता है, पर हृश्य के संयोग-जनित 
सुखद कल्पनाओं को छोड़ता नहीं है । विवेक के प्रकाश 
में बुद्धि से काम नहीं लेता । इन्द्रिय-दृष्टि के प्रभाव को 
अपनाकर विषय-सुख-सम्पादन-हेतु बुद्धि खर्च करने लगता 
है। सुख उसे विवश होकर छोड़ना पड़ता है, परन्तु सुख 
को आशा को वह स्वेच्छापूवंक नहीं छोड़ता । यही प्रमाद 
है, यही दुःखों का मूल है । 


> विवेकपूर्वेक असत्‌ सम्बन्ध को छोड़ना और भाव- 
पूर्वक सत्‌ सम्बन्ध जोड़ना ही सत्संग है। इतना कर चुकने 
के बाद आस्तिक साधक का सम्पूर्ण जीवन साधन, भजन 

नसाधन है । (२) प्रश्न की प्रसन्नता के. हेतु मिले हुए का ठीक 
उपयोग करना पुजन है, ओर (३) प्यारे अभु की स्मृति 
'जगाना भजन है । 


जानी हुई बुराई न करने का अथं है--स्वयं वुराई- 
“रहित होना । मानव-सेवा-संघ की प्रणाली में स्वयं बुराई- 
रहित होना ही एक-माच सावं-भौम साधन माना गया है। 
शरीरों की सहायता से किये जाने वाले विविध अनुष्ठानादि 
“व्यक्ति की बनावट के अनुरूप शुभ-कमं हो सकते हैं, जो 
अन्तर्भाव को जयाने अथवा क्रिया-शक्ति के वेग का उपयोग 
“करा कर व्यक्ति को राग से रहित करने में सहायक हो 
सकते हैं। उनको साधन मान लेने में एक भूल यह होती 
है कि उन साधनों को अपनाने में व्यक्ति को स्वाधीनता 
'नहीं रह जाती ; रुचि, योग्यता और सममर्थ्यं-भेद होने के 
कारण सब के लिये उनको समान रूप से अपनाना सम्भव 
जहीं होता । दूसरी भारी क्षति यह हो जाती है कि शरीरों 
के माध्यम से किये जाने वाले अनुष्ठानों में व्यक्ति इतना 
उलझ जाला है कि उस स्तर से ऊपर उमने में बड़ी देर 
लग जाली है। स्वयं अपने में, अर्थात अह्‌ रूपी अणु में 
यरिवर्लन लाने की वात गोण हो जाती है, इस कारण 
जीवच बदलता नहीं है। दैनिक समय-तालिका (221 
7००५०५) बदल जाती है, मौलिक परिवत्नन नहीं होता, 
जिसके विना अप्रेक्षित शान्ति, स्वाधीनता तथा प्रियता कौ 
अभिव्यक्ति नहीं.होती । 

अत: मानव-जीवन के इस बैज्ञानिक सत्य पर आधा 


सावः ब्रत है-जानी हुई बुराई य 
ददिष RRL ऽः म्‌ साच हज नी हुई by eGangotri पर 

करना। इसे अपनाने में मानव-मात्र स्वाधीन है। इसे 
अपनाते ही अहम्‌ में परिवर्तेन आरम्भ हो जाता है, जो 
साधन का सहज परिणाम है। 


बुराई-रहित होना आस्तिक के जीवन को पूजन 
और भजन से युक्त बनाने में सहायक होता है । जब 'नहीं 
से अपना कोई सम्बन्ध नहीं रह जाता, तब 'हे' को स्मृति 
अति तीब्र हो जाती है। परम मधुर की स्मृति इतनी मधुर 
है कि उसकी मधुरिमा भक्त और भगवान्‌ दोनों के लिए 
रस रूपा है। पल-पल में प्रभु की याद आती रहे, वह याद 
प्रिय को भाती रहे-इसी का नाम है 'भजन।' इसमें 
शरीरों की सहायता नहीं लेनी पड़ती, प्रत्युत भजनानन्दी 
प्यारे की याद में शरीरों की सुध-बुध खोता चला जाता 
है। शरीरों के परिधि-बन्ध के पार पहुँच कर भाव-जगतु 
में प्रीतम के नित्य-विहार में समाहित होता है। सीमित 
व्यक्तित्व को सीमा टूट जाती है और अहमु-रूपी अणु प्रेम 
की धातु में बदल जाता है, मानव जीवन का यही परम 
लाभ है, सर्वोच्च विकास है, सान्त का अनन्त से मिलन है, 
संसृति का सृजन के पार हो जाना है । 

मानव के जीवन में सुख-दुःख का इन्द्र है। सुख 
पसन्द आता है, दुःख विवश होकर भोगना पड़ता है। यह 
विवशता किसी को अच्छी नहीं लगती। सजग मानव 
जीवन का अध्ययन करता है और निष्कर्ष में यह पाता है 
कि सुख-दुःख का भोग मानव-जीवन की स्वाभाविकता 
नहीं है। सुख-दुःख से अतीत के दिव्य-चिन्मय-रसखूप 
जीवन की माँग की पूर्ति उसका लक्ष्य है। विवेक के प्रकाश 
में वह अनुभव करता है कि सूख-भोग की रुचि का नाश 
किये बिना दुःख की निवृत्ति एवं असमर्थता का अन्त नहीं 
होगा । मानव जीवन का यह एक दार्शनिक तथ्य है कि 
सामर्थ्यं, स्वाधीनता एवं परम प्रेम से परिपूर्ण जिस नित्य 
जीवन की माँग उसको है, वह जीवन अपने में है। जो 
अपने में है, उसकी अभिव्यक्ति किसी श्रम-साघ्य उपाय से 
नहीं होती । सुख की कामना का त्याग करं पराश्रय एवं 
परिश्रम से रहित होने पर ही उस जीवन की ओर प्रगति 
आरम्भ होती है। इस दृष्टि से कामना-रहित होना साधक- 
मात्र के लिए अनिवाय है। 

मानव-जीवन के विकास के लिए उसकी तीन प्रकार 
की शक्तियों के आधार पर तीन साघन-प्रणालियाँ या पथ 
हैं-क्रिया-शक्ति के आधार पर कत्तंव्य-पथ, विवेक-शक्तिः 
के आधार फर किचार-पथ तथा भाव-शक्ति के आधार पर 
विइवास-पश्च । साधक अपनी रुचि, योग्यता एवं परिस्थिति 
के अनुसार अपने साधन का निर्माण उपयुक्त किसी भी 
एक साधन-प्रणाली के अनुसार कर सकता है। परन्तु एक. 
वात सभी साघकों के लिए अनिवार्य है। वह यह कि 
ममता और कामना का त्यागः सभी को करना पड़ता है । 
निर्मम और निष्काम हुए बिना. कत्तंब्य-परायणता, असं- 
गता अथवा प्रभु की आत्मीयता सम्भव नहीं होती, जिसके: 
विना विश्राम नहीं मिलता और विश्राम के बिना वास्त- 
विक जीवन की अभिव्यक्ति नहीं होती। इस हृष्टि से 
साधक-मात्रके लिए श्रम-रहित होना अनिवार्य है । विश्राम 
की प्राप्ति होती सभी पथों से है। जो विश्राम मिले हुए के 
सदुपयोगः से तथा जाने हुए के प्रभाव से प्राप्त होता 
दे, वही विश्राम सुने हुए में अविचल आस्था, श्रद्धा तथा 


gis अपने को समपित करने पर भी प्राप्त होतः 
| 


उ का पथ मानव-जीवन के विकास का एकः 
किल है। इसका भी एक दर्शन है। प्राकृतिक 
नयमानुसार कोई भी उत्पत्ति बिना आधार के और कोई 
भी प्रतीति बिना प्रकाशक के नहीं होती। अतः सृष्टि की 
उत्पत्ति तथा प्रतीति जिससे हुई है, वह आश्रय तथा 
CC-OMIARS सतिश हू०।००हुमः सवाका 1म्लेतभाऽ 

तथा प्रकाशक है, उसे हम भले ही इन्द्रिय-हष्टि तथा बुद्धि- 
दृष्टि से देख नहीं पाते ; किन्तु उसकी आवइयकता का 
अनुभव करते ही हैं। जो सबका है, सर्वत्र है, सदेव है, 
समर्थ और अद्वितीय है, वह अपना भी है, अपने में है और 
अभी है। उसको बुद्धि की सीमा में बाँधा नहीं जा सकता, 
अपितु उसकी आवश्यकता का अनुभव होता है, इस कारण 
अविचल आस्था, श्रद्धा, विश्वास-पूर्वक उससे आत्मीयता 
का सम्बन्ध स्वीकार करना, उसके प्रेम को प्राप्त करने का 
एकमात्र उपाय है। यह अनुभव-सिद्ध तथ्य है कि शरी- 
रादि वस्तुओं को अपना मान लेना भूल है; क्योंकि इनसे 
साधक का नित्य सम्बन्ध नहीं है; परन्तु जिससे समस्त 
सृष्टि उत्पन्न हुई है और प्रकाशित है, उसे अपना न मानना 
भी भारी भूल है। 


आस्था-श्रद्धा-विशवास-पूर्वंक अपने प्रकाशक से 
अपनापन मान लेने के बाद उसकी आस्था में अन्य सभी 
आस्थाएँ, उसके विश्वास में अन्य सभी विशवास और 
उसकी आत्मीयता में अन्य सभी सम्बन्ध विलीन हो 
जाते हैं। इतना ही नहीं, विश्वासी साधक की अनेक 
` इच्छाएँ एक प्रभुःप्रेम की आवश्यकता में विलीन हो जाती 
हैं और उसकी समस्त प्रदृत्तियां एक पूजा-भाव से भावित 
हो जाती हैं, अर्थात्‌ उसके अन्तरंग-बहिरंग सम्पूणं जीवन में 
एक भागवती निष्ठा प्रतिष्ठित हो जाती है, जो उसे अखंड 
योग का अधिकारी बना देती है ; क्योंकि विश्वासी साधक 
में इन्द्रिय, मन, चित्त, बुद्धि आदि में इनद नहीं रह जाता। 
सब-के-सब एक ही भाव से भावित एक ही लक्ष्य की प्राप्ति 
०० ैं,एक,ही,, वे छू पर, केन्द्रित हो जाते हैं। इस दृष्टि से 

विश्वासी साधक का अपने श्रद्धास्पद के साथ नित्य-योग 
रहता है। 

अनेक इच्छाएँ उसी की आवश्यकता में विलीन हो 
सकती हैं, जो अविनाशी हो और पूर्ण हो। वस्तु-व्यक्ति 
आदि की किसी भी इच्छा में अनेक इच्छाएँ विलीन नहीं 


होतीं, प्रत्युत एक-एक इच्छा से अनेक इच्छाएँ उत्पन्न होती | 


रहती हैं, जिससे व्यक्ति व्यर्थ चिन्तन में आबद्ध हो जाता है 
और योग से विमुख हो जाता है। इस दृष्टि से जो है 
उसकी आवश्यकता का अनुभव करना विकास में हेतु है । 


प्रभु-विश्वास प्रभु से सम्बन्ध जोड़ देता है और 
सम्बन्ध से स्वतः स्मृति जागृत होती है। स्मृति जिसमें 
जागृत होती हैं, उसे उससे अभिन्न कर देती है, जिसकी 
स्मृति है। स्मृति जागृत होते ही व्यर्थ-चिन्तन का स्वतः 
नाश हो जाता है, जो योग है । 


संसार को याद से साधक अभाव-ग्रस्त होता है ; 
क्योंकि संसार अप्राप्त है । प्रभु की स्मृति साधक के जीवन 
में-से अभाव का नाश करती है; क्योंकि प्रभु नित्य प्राप्त 
हैं, केवल विस्मृति के कारण ही उनसे दूरी, भेद और 
भिन्नता भासित होती है । उनकी स्मृति के जागृत होते ही 


दूरी, भेद और भिन्नता का नाश होने लगता है, जो नित्य 
योग है। 


स्मृति अभ्यास नहीं है, अपितु प्रभु-विदवास का फल 
है। विश्वासी साधक के जीवन में पूर्ण निश्चितता, निर्भ- 


यूवा सत ए h (नरी, कॅमपक्रिट सरबती में) i -्रझुनविहवपसा gotri 

अपना लेने पर विइयासी का सारा दायित्व श्रद्धास्पद पर 
आ जाता है। इस हृष्टि से विशवासी साधक भी चिर- 
बिश्राम पाता है, प्रेमास्पद की अहैतुकी कृपा से स्वतः 
साधन का निर्माण भी हो जाता है और साधन तथा जीवन 
में एकता भी हो जाती है। इतना ही नहीं, साध्य की 
अगाध, अनन्त प्रियता से भिन्न उसका कोई अस्तित्त्व ही 
नहीं रहता । प्रियता से प्रियतम को रस मिलता है, यही 
शरणागत साधक का सर्वस्व है। जो जीवन प्रेमास्पद के 
लिए रसरूप हो जाय, वही जीवन का सुन्दरतम चित्र है। 


्रभु-विशवास को अपना लेने पर साधक को कुछ 
भी करना शेष नहीं रहता ; क्योंकि विश्वासी में किसी 
प्रकार का अभिमान नहीं रहता, अर्थात्‌ निरभिमानता आ 
जाने पर चिर-विश्राम सहज तथा स्वाभाविक हो जाता 
है। किन्तु बड़ी ही सजगतापूर्वंक यह देखते रहना आव- 
इयक होता है कि कहीं निरभिमानता का अभिमान न हो 
जाय। निरभिमानता समस्त अभिमानों को खाकर जळ ; 
सदा के लिए समाप्त हो जाय, तभी समता और प्रियता 
से अभिन्नता होती है। यह सारा दायित्व प्रेमास्पद का है 
और वे अपनी अहैतुकी कृपा से उसे पूरा करते ही हैं। यह 
उनका सहज स्वभाव है। शरणागत के सभी कार्य शरण्य 
के द्वारा होते रहते हैं। शरणागत हो जाना ही शरणागत 
के प्रयास की परावधि है । प्रयासों का अन्त होते ही शरणा- 
गत चिर-विश्राम पाता है और उसमें शरण्य को अगाध 
प्रियता स्वतः जागृत होती है । प्रियता की जागृति में ही 


न्ती ; + 

संसार क्या है ?-भगवान् से मिलने को 
टोनिंग । जो संसार में ठीक से रह लेता है, ढंग 
से रह लेता है, वह भगवान्‌ से अच्छी तरह मिल 


a 


सकता है। अगर वह सूल भी जाता है, तो 
भगवानु आ कर मिल लेते हें । अगर आप अपनी 


परिस्थिति का ठीक उपयोग कर लेते हैं साधन- 
बुद्धि से, तो आपको सिद्धि का आह्वान नहीं > 


करना पड़ेगा, सिद्धि आपका आह्वान करेगी । 
अगर आप परिस्थिति का ठीक उपयोग कर 
सकते हैं पूजा-बुद्धि से, तो आपको भगवानु को 
याद नहीं करनी पड़ेगी, भगवान्‌ आपको याद 


करेंगे । 

N 
— सन्तबाणो र 

न 


अह्ैतुकी कपा 
ट 


व कृपा सदेव अहैतुकी ही होती है, उसका कोई हेतु 
नहीं होता । मानव-जीवन का निर्माण परम कृपालु की 
अहेतुकी कृया से हुआ है। ऐसा मानने का आधार यह है 
'कि यह जीवन किसी पुरुषार्थ का फल नहीं है। सबसे पहले 
भुरुषार्थ की सामर्थ्यं से सम्पन्न मह जीवन मिला है, चाद में 
युरुषार्थ का दायित्व अया है । 


मानव सृष्टि की सर्वश्रेष्ठ रचना है। ऐसा इस 

कारण माना जाता है कि इसी योनि में आकर भनुष्य देखे 
हुए जगत्‌ के प्रलोभनों को ठुकस कर बिना देखे हुए वास्त" 
विक जीवन की ओर अग्रसर होता है। मानवेतर योनियों 
में प्राणी सुख-दुःख भोगने को बाध्य है । केवल मायव- 

. जीवन ऐसा है, जिसमें सुख-दुःख से अतीत के जीवत में 
प्रवेश पाने की स्वाधीनता मिली है। भानव के जीवन को 
ऐसी अनुषम रचना रचयिता की अहैतुकी कृपा का प्रसाद 


है। 
सुना जाता है कि अहैतुकी कृपा को धारण करने 
वाले परम छुपालु में अनन्त ऐश्वर्य, अनन्त माधुय एव 
०टॉगक्ना सोर रम है... सनतत, का अर्थ है अजय होगा, , 

अर्थात्‌ जिस पर कोई विजयी न हो सके । अनन्त माधुय 
का अर्थ है असीम अपनापन, जिसमें सारी सृष्टि समा सके, 
अर्थात्‌ जो प्राणी-मात्र को अपना सके । अनन्त सौन्दर्यं का 
अर्थं है असीम आकर्षण, जो सभी को आकधित कर सके । 
हसी दिव्य्र विभूतियों से विभूषित सत्ता से मानव की रचना 
हुई है और उसको स्वाधीनता दी गई है कि यदि वहू 
दिव्य-चिन्मय जीवन पसन्द करे, तो अचाइ होकर ऐस्वयें 
से, निविकार होकर सौन्दर्यं से तथा आत्मीयता के द्वारा 
माधुय से सम्पन्न हो सकता है। रचयिता अपनी रचना को 
अपना ही रूप दे दे-यह उसकी अहैतुकी कृपा नहीं, तो 
और क्या है ? मैंने पाश्चात्य दर्शन में पढ़ा था- ईश्‍वर ने 
मानव का सृजन अपनी ही प्रतिरूप जैसा किया ( “७०५ 
created man in His own image’) | दर्शनकार की क्या 
धारणा थी, सो तो मैं नहीं कह सकती, घर मेरी धारणा 
के अनुसार यह वात अक्षरशः सत्य है । 


चाह-रहित एवं विकार-रहित होने के लिए विवेक 

का प्रकाश विना मांगे ही सभी को मिला हुआ है। अनन्त 
` से आत्मीयता स्वीकार करने के लिये हृदयशीलता बिना 
मांगे ही मिली है । मानव-जीवन की यही सबसे बड़ी विशे- 
षता है, जो कृपा-साघ्य है । सत्य की खोज और. प्रियता 
की लालसा मानव-जीवन की मौलिक माँग है। यह माँग 
जन्म-जात है। किसी भी दशा में यह मिटती नहीं है। 
इसकी पूर्ति से पहले अभाव का अन्त नहीं होता। संसार 
का ऊंचे-से-अंचा भोग पाकर भी व्यक्ति सन्तुष्ट नहीं 


प्होक्षा॥ पक सद्म महू भ सम्ताषः० मुझे काँ 

की तरह चुभता थां, जीवन का अभिशाप मालूम होता 

था। अब वह जीवन का वरदान मालूम होता है। जो 

भानव अमर जीवन का अधिकारी है, परम प्रेम का अभि- 

लाषी है, उसे भला जड़ जगत्‌ केसे सन्तुष्ट कर सकता है ? 
'घन्य है रचयिता की कारीगरी । 


दिखाई देने वाले जगत्‌ के प्रलोभनों का संवरण 
करते ही मानव-जीवन की दिव्यताओं की अभिव्यक्ति होने 
लगती है, जिसे देखकर जगत्‌ चकित होने लगता है। सब 
प्रकार की चाहों से रहित हुए त्रिगुणातीत, परम स्वाधीन 
पुरुष को सारा जगत चाहने लगता है। सुने हुए प्रभु पर 
भोग और मोक्ष न्यौछावर करने वाले भक्त पर जगत्‌ और 
जगत्पति दोनों मुग्ध होते हैं। अपनी रचना को इतनी 
सुन्दरता प्रदान करना कि स्वयं ही उस पर मुग्ध हो जायें 
--यह उनकी अहैतुकी कृपा नहीं, तो और क्या है? 


यह तो हुई सही मानव की बात, मानवता से विभू- 
'षित जीवन की बात मुझे तो जीवन के प्रत्येक स्तर पर, 
प्रत्येक पहलू में कृपा ही कृपा दिखाई देती है। जन्म-काल 
से शरीरपात तक इसके संरक्षण का सव प्रबन्ध सभी के 
लिये समान रूप से रहता है। जल, वायु, धरती, आकाश 
और प्रकाश सभी को बिना मूल्य मिलता ही है। शरीर 
का हम दुरुपयोग कर रहे हैं कि सदुपयोग, इसका भेद र॒क्खे 
बिना ही आवश्यक भौतिक तत्त्व सभी को समान रूप से 
मिलते ही हैं। इतना ही नहीं, हमें सर्वांग सुन्दर बनाया 
गया है । ऊंचे-से-ऊंचे जीवन को पाने की स्वाधीनता और 
सामथ्ये भो दी गई। परन्तु हम निज-विवेक का अनादर, 


(मिले।हुए uu ळुखुपय़ो एव, हवस, ॥ लगत की कामना करके 

अपने को मोह, लोभ, भोग, रोग और शोक में आबद्ध कर 
लेते हैं। फिर भी विवेक का दीपक बुझता नहीं, प्रकाश 
आता ही रहता है। परम कृपालु से हम विमुख हो जाये, 
तब भी कृपा-हष्टि हटती नहीं । इतना ही नहीं, विरोध- 
काल में भी उन्हें संरक्षण एवं पथ-प्रदर्शंन करते हुए पाया 
गया है । यह अहैतुकी विशेषण की सार्थकता है । 


असंख्य भूलें कर चुकने के बाद भी यदि हुम निर्दोष 
जीवन के लिये तड़पते हैं, तो जन्म-जन्मान्तर के असंख्य 
दोष निर्दोषता की मांग की तीव्रता से धुल जाते हैं। शक्ति 
का स्रोत निरन्तर बह रहा है। करुणा और कृपालुता 
निरन्तर बरस रही है, कभी घटती नहीं है। इसलिये घोर 
असमर्थता-काल में भी जब सत्य एवं प्रेम से अभिन्न होने 
को मांग जगती है, तो आवश्यक सामर्थ्यं स्वतः आती है 
और साधक सिद्धि पाकर कृतकृत्य होता है। धन्य हैं 
कृपालु और धन्य है उनकी अहैतुकी कृपा ! 


इतना ही नहीं, परम कृपालु को जो साधक मानते 


हैं और जो नहीं मानते हैं ; कृपा की भिक्षा जो मांगते हैं 
और जो नहीं मांगते हैं, सभी पर कुपा-दृष्टि होती है । 
अन्तर केवल इतना रहता है कि कृपा का दर्शन करने 
वाला उस अनुभव के आनन्द में विभोर रहता है। वह 
कपालु का आश्रय लेकर सदा के लिये निश्चिन्त और 


क हो र है। चिन्ताकुल को निश्चिन्त,बद्ध को मुक्त 
र अनाथ को सनाथ करने वाली 
नवहा एकमात्र परम कृपालु 

प्रश्न की प्रियता 


6 
यू. पा. श्री स्वामी शरणानन्द जी महाराज के . 
वृन्दावन में दिये हुए एक 
प्रवचन का संक्षेप 


ज्र 


अभी यह कहा गया कि 'वह अपने में है, अभी है, 
अपना है, समर्थ है। और यह बात आपने स्वीकार की। 
अब प्रश्‍न यह आता है कि जो परमात्मा अद्वितीय है, 
समर्थ है, अपने में है, अपना है, अभी है, उसके साथ 
हमारा कत्तंव्य क्या है? 'वह' कहीं दूर नहीं है, त गर 
नहीं है; अपने में है, अपना है, अभी है । ऐसा नहीं कि 
“वह? भविष्य में मिलेगा या हमें कोई भुतकाल की ओर 
जाना पड़ेगा। इस प्रकार की क्रियाओं का प्रयास तो 
समाप्त हो गया, यदि हमने इस बात को मान लिया कि 
प्रभु अपने में हैं, अपने हैं, अभी हैं। समर्थ और अद्वितीय 
तो मानते ही हैं। तो अपने में जो चीज होती है, वह अभी 
मौजूद है। और अपनी जो चीज होती है, स्वाभाविक है 
कि उसका मनन भी होना ही चाहिए । 

क्योंकि अपने में है, अभी है, इसलिये भविष्य की 
आशा की तो बात ही नहीं है और कोई प्रयास भी अपे- 
क्षित नहीं। शरीर को लेकर अपने से दूर होती, तो उसके 
लिये प्रयास चलता। अतः प्रयास भी समाप्त हो गया, 
क्योंकि अपने में है। क्योंकि अपना है, इसलिये प्रियता 
स्वभाव से होनी चाहिये। अपना होने से हमको प्यारा 
लगना चाहिये और अभी होने से भविष्य की आशा नहीं 
होनी चाहिये। तो, अपने में होने से श्रम गया, अभी होने से 
म की आशा गई, और अपना होने से प्रियता श्रा 
गई । 
यदि हममें प्रियता का उदय हो जाय, तो फिर और 
कुछ करना शेष नहीं रह जायगा। ये तीन बातें हैं--“वह' 
अपने में है, इसलिए तो प्रयास गया, श्रम गया ! अभी है, 
तो भविष्य की आशा गई; और अपना है, तो प्रिता 
होनी चाहिये। तो, प्रियता का उदय होना अपनी स्वीकृति 
का फल हुआ । पुन: समझ लीजिये कि यदि आपने यह मान 
लिया कि प्रभु अपने में है, अभी है, और अपना है; तो अपने 
में होने से परिश्रम गया । अभी है, तो भविष्य में मिलेगा-- 
यह धारणा गयी । लेकिन साथ-साथ 'वह' अपना भी है, 
इसलिये केवल प्रियता ही प्रियता की बात रह गई और 
बाकी तो अन्य कोई प्रयास रहा ही नहीं । 
यदि परमात्मा की प्रियता हममें उदय हो जाय-- 
इस भाव से कि प्रभु अपना हैं, और भविष्य की आशा 
मिट जाय--इस बात से कि वह! अभी है और परिश्रम 
इस बात से कि 'वह' अपने में है, तो परिश्रम-रहित होना, 


भविष्य क्री आज तेःरहित'होनारओरर'भ्रिंधता सतस हीति ००० 


पथ प्रदीप ] [ ८७ 
-र्‍यह अपनी स्वीकृति का फल होना चाहिये। अपने में 
प्रियता की अभिव्यक्ति होनी चाहिए। और मान लो 
प्रियता नहीं है, तो इस बात की व्यथा तो रहनी चाहिए 
जीवन में, कि अपने प्रभु अपने को प्यारे नहीं लगते ! 


बहुत सारा समय तो साधकों का इसमें ही चला 
जाता है कि वे यह समझते रहते हैं कि अभी हमने इतने 
घण्टे ध्यान नहीं किया, इतना चिन्तन नहीं किया, इतना 
जप नहीं किया ; फिर हमारा और परमात्मा का मिलन 
केसे हो सकता है ? तो, परमात्मा आपके इस परिश्रम के 
अधीन तो है नहीं । इस सत्य से यह बात तो खतम हो गई 
न ? अब यह सुना कि 'वह' तो अपने में है तो, बाहर की 
खोज मिट गई; क्योंकि जो चोज अपने में होती है, उसके 
लिए बुद्धि अपेक्षित नहीं है । 

जव शरीर की अपेक्षा नहीं है, तो प्रयास गया; 
क्योंकि 'वह' अपने में है और अभी है, इसलिये भविष्य में 
मिलेगा यह भ्रम भी गया। अतः जो अपना है, उसकी 
प्रियता उदय होनी चाहिए। 


प्रीति में प्रियतम का नित्य वास है और प्रीति 
प्रियतम का ही स्वभाव है। इसलिये अपततत्व के नाते 
प्रियता जगनी चाहिये । अब यदि अपने परमात्मा से कुछ 
चाहते हैं, तो इसका मतलब है कि आप अपने परमात्मा 
से कुछ लेना चाहते हैं। और जब कुछ लेना है, तो पर- 
मात्मा में प्रियता कहाँ हुई ? परमात्मा हमको स्वभाव से 
प्यारा लगना चाहिये । यह एक यूनीवर्सल टूथ है कि जो 

०लीजा'ापी जब्दी. दै, ठे वह कं ग्र 7हह् कै 00 

हम नहीं जानते कि परमात्मा कंसा है, पर मन जानता है 
कि परमात्मा कैसा है। इसलिये जब “बह हमें प्यारा 
लगेगा, तो मन परमात्मा में चला जायगा, अपने-आप 
चला जायगा। हमारा काम खतम हो गया, अब यह 
हमारा काम नहीं रहा । 


परमात्मा अपने में होने से हमें परिश्रम अपेक्षित 

नहीं, पराश्रय लेना जरूरी नहीं । अभी होने से उसके लिए 
भविष्य की आशा करना विवेक से सिद्ध नहीं। और 
अपना होने से 'वह' हमको प्यारा लगना ही चाहिए । तो, 
` परमात्मा का प्यार हममें उदय हो। प्यार में वह शक्त है 
एक सन्त के कथन के अनुसार, कि मन रूपी पक्षी तभी 
तक उड़ता फिरता है. जब तक प्रेम जाग्रत नहीं होता । 
चह तब तक ही भटकता है । जब उसमें प्रियता जाग्रत हो 
जायगी, तो वह सदा के लिए भगवान्‌ में चला जायगा। 
ईमानदारी की बात तो यह है कि बह बेचेन होना चाहिये 
इस बात के लिये, कि “वह हमसे मिला नहीं। उसको 
(मन को) प्यारा लगता है, फिर भी मिला नहीं । मैंने 


“उसे अपने में स्वीकार किया है, अब मैं इससे भेद कंसे 
रख सकता हूँ ! , 


- परन्तु हम लोग तो परमात्मा का भोग करना 
चाहते हैं और इसीलिये हमको जिमनाष्टिक करनी पडती 
हेर ऐसे ध्यान लगाओ, इस प्रकार चिन्तन करो । क्यों ? 
क्योंकि परमात्मा आयेगा तो हमको बड़ा सुख मिलेगा । 
उसके समीपता का, उसके दर्शन का, उसके वैभव का मजा 


लगे ह li (प्री थे, जो भव, का, वै चुद लेते n कल्ले खेम, हैं a दि 

परमात्मा को अपनी सुख-सामग्री बनाने वाले हैं। वे तो 
कभी प्रेमी होने के नहीं । इसलिये यही विचार कीजिये किं 
प्रभु हमें प्यारा लगे। और परमात्मा भी तड़पता है हमसे 
मिलने के लिये। जिसे प्रभु प्यारा लगता है, उसे तो फुर- 
सत ही नहीं मिलने फे लिये। 


रास के वन-गमन का प्रसद्ध उपस्थित है। 
भ्रीलक्ष्मण जी साथ चलने की प्रार्थना करते है । श्रीराम 
करते हैं, 'तुम यहाँ रहो।' उत्तर में बे कहते हैं: 'धर्म-नीतिं 
उपदेशिअ ताही'-प्रभु,धर्म-नीति का उपदेश तो उसे करो, 
` जिसे कुछ चाहिये । सोधी बात यह है कि उन्हें और कुछ 
चाहिये ही नहीं । वे तो अपनी दशा बताते हैं, अपनी व्यथा 
जताते हैं-मनःक्रम-बचन--मच से,कमे से, वाणी से। मन- 
क्रम-वचन, चरण-रत होई। कृपसित्धु, परिहरिअ कि 
सोई ।' अब भगवान्‌ राम का सुह बन्द हो गया । कहा-- 
जाओ, माता सुमित्रा से आज्ञा ले आओ । सुमित्रा ने कहा 
--'जहाँ राम, तहाँ अवध निधासू । भैया लखन,” तुम 
बड़े भाग्यशाली हो, जो तुम्हें आज राम की सेवा का 
अवसर मिला है, दुम बड़े भाग्यशाली हो। सीता तुम्हारी 
भैया है, राम तुम्हारे पिता हैं, तुम्हारा यहाँ कोई काम 
नहीं; जाओ, जाओ जरूर जाओ! 


महाराज ! जिस पतिव्रत-धर्मे को लेकर महारानी 
सीता राम के साथ बन जाती हैं, बही वियोग की व्यथा 
श्री उॉँमिला जी के सासने मौजूद है। वही व्यथा उनके 
साथ है, पर वे कहती हैं--भिरा पतिः सेवक है और सेवक 


को स्त्री एर नहों है। धेरे पति का संकहर 
नको ठास का अधिकार रहै Digitized by eGangotri 

राम की सेवा में जाने का है, तो मैं मूक होकर, शान्त 
होकर, वियोग की व्यथा सहूंगी, पर पति के स्वधर्म-पालन 
में मैं बाधक नहीं बनू गी ।' यह प्रेम है। 


'महाराज !. आज के युग में बिल्कुल ऐसा ही प्रेम 
दो देवियों के जीवन में नजर आता है--यशोधरा और 
विष्णुप्रिया के जीवन में । एक बार--मुझे शब्दावली स्मरण 
नहीं है-यशोधरा ने कहा कि 'हे नाथ ! तुमने कंसे यह 
समझ लिया कि मैं आपके विकास में बाधक बनू गी ? आप 
मुझसे बिना कहे चले गये। मैं आपके मन में नहीं आई ?” 
र देव ने क्षमा मांगी और कहा,-'देवि, तुम ठीक कहती 
हो। .. Ne 


यह बात भी नहीं कि प्रेम त्रेता में ही था । विष्णू- 
प्रिया की व्यथा. देखो, उसकी दशा देखो। महाराज, १३ 
१४ वर्ष की लडकी है। पति संन्यास लेने जा रहा है, दोनों 
में अगाध प्रेम है। क्या कहा जाय! प्रेमियों की दशा 
विचित्र होती है। 


सैं आपसे यह निवेदन कर रहा था कि एक नहीं, 
अनेक प्रेमियों के जीवन पर मंप विचार करके देख 
लीजिये । प्रेमियों में केवल एक ही सत्य दिखाई देता है-- 
प्रिय को रस देने में स्वधमं है,- सही धर्म है। यह हमें 
मालूम है। इसी बात को समझाने के लिये गोपियों के 
जीवन में बड़ी सुन्दर बात आती है: श्रोकृष्ण जब मथुरा 


जाने लगे, तब गोपियाँ उनके रथ से लिपट गई । कहने - 


लगीं-'नहीं जाने देंगीं।” श्रीकृष्ण ने जल्दी ही लौट आने का 


“ल्लाइा[सन दिगा 5, परन्तु, प्रस लेलो 5द्लीव्ववामे,०प्रह०॥ 


वि 

लौटने का नाम न लिया । गोपियाँ कभी कदम के वृक्ष से 
लिपट कर, कभी कुञ्जों में झाँक-झाँक कर श्रीकृष्ण को 
पुकारती हैं। उनके वियोग में गोपियाँ अधीर हैं, व्याकुल 
हैं, बेचैन हैं। महाराज ! यह दशा हो गई उनको कि उन्हें 
जड-चेतन का भान न रहा । अगर दृष्टि पड़ती है वन पर 
तो कहती हैं--'बृक्ष, तुम क्यों हरे हो !' 


'बिनु गोपाल, वेरिन भई कुञ्जें। सारा ब्रज सूना 
हो गया। वह उन्हें विरहाग्निसे जलता दिख रहा है। 
उसी समय एक बुद्धिमान सज्जन पहुंचे गोपियों के पास 
और कहने लगे--अरी गोपियो, तुम बड़ी बाबरी हो। 
दिन-रात हाय श्याम सुन्दर, हाय श्यामसुन्दर रटती 
रहती हो, बेचेन हो, व्याकुल हो। मथुरा कितनी दूर है? 
चली क्यों नहीं जातीं ? उन्होंने उत्तर दिया--'यह आप 
ठीक कहते हैं। हम भी भली-भांति जानती हैं कि मथुरा 
ज्यादा दूर नहीं है। यह बात भी बिल्कुल ठीक है कि यदि 
प्यारे इयामसुन्दर आ जाँय, तो बड़े ही आनन्द की बात 
है। पर एक बात तो बताओ--जब उनके मन में अलग 
रहने की है, तव हम केसे जाँय ?' 

कहने का तात्पर्यं यह है कि प्रेमियों के जीवन में 
जीवन-घन को रस देने के अतिरिक्त निज सुख-भोग की 
गन्ध भी नहीं रहती।. और इस प्रकार का भाव उनमें 
सहज रूप से विद्यमान रहता है। उसको जगाने के लिये उन्हे 
कोई क्रिया,कोई परिश्रम,कोई पराश्रय अपेक्षित नहीं होता । 
इसलिये प्रभु की प्रियता को जगाने के लिये उनको अपना 


0० प्रान्नक्ता। हमी Bindi Ya प्राय नली क्तोई भी किया, 

अस्यास अथवा परिश्रम अपेक्षित नहीं । इसलिये, महानु- 
भाव ! यदि आप चाहते हैं कि प्रभु आपको प्यारे लगें, 
तो उन्हें अपना मान लीजिये। वे अद्वितीय हैं, अपने हैं, 
अपने में हैं, अभी हैं और सर्व-समथ हैं-ऐसा स्वीकार 
करते हो आपका काम बन जायगा, इसमें कुछ भी सन्देह 
नहीं। 


र 


जिनकी अहैतुकी कृपा जोवन तथा 
सामथ्यं देने वाली एवं पवित्र करने वाली है, 
उनसे यदि सर्वहितकारी सद्भाव को अपनाकर 
बल के सदुपयोग, विवेक के आदर तथा राग- 
हष को निवृत्ति एवं सेवा-त्याग-प्रेस की प्राप्ति 
के लिए मांग की जाय, तो उसको पति अवश्य 
होती है। 

प्रार्थना 


ज्र 
मेरे नाथ ! 
आप अपनी 
सुधामयी, 
सर्व-समथं, 
पतितपावनी, 
अहैतुकी कृपा से, 
सानव-सात्र को 
विवेक का आदर 
तथा 
बल का सदुपयोग 
करने की सामर्थ्यं 
प्रदान करें, 
एवमु 
हे करुणासागर ! 
अपनी अपार करुणा से 
| शीघ्र ही 
राग-द्रोष का नाश करें ; 
सभी का जीवन 
सेवा-त्याग-प्रेम से 
[ परिपूर्ण हो जाय । 

दुःखी प्राणी को केवल दुःखहारी हरि का 
होकर रहना चाहिए। सच्चा त्याग कल्पतर के 
समान है। जिस मन से शरीर आदि वस्तुओं 
का ध्यान निकल जाता है, उस मन में भगवद्‌- 
ध्यान स्वतः होने लगता है ; क्योंकि वस्तुओं के 
ध्यान ने भगवद्ध्यान से विमुख किया है। जिस 
अहंता से सभी सम्बन्ध तथा स्वीकृतियाँ निकल 
जाती हैं, उस अहंता में आनन्दघन भगवान्‌ 
निवास करते हें। शरीर आदि किसी भी वस्तु 
को अपना मत समझो । निरन्तर प्रेमपात्र का 
चिन्तन करते रहो अथवा उनके समापित हो 


अचिन्त्य हो जाओ । 
— सन्तवाणी 

